

డార్జిలింగ్ : పశ్చిమ బెంగాల్ లోని ప్రముఖ పర్యాటక ప్రాంతం డార్జిలింగ్ లో భారీ వర్షాలు బీభత్సం సృష్టించాయి. ఎడతెరిపి లేకుండా కురిసిన వర్షాల వల్ల డార్జిలింగ్, ఆ జిల్లాలోని అనేక ప్రాంతాల్లో వరద పోటేతగా, చాలా చోట్ల పెద్ద ఎత్తున కొండవరియలు విరిగిపడ్డాయి. దీంతో డార్జిలింగ్, ఆ జిల్లాలోని మిరిక్ సహా ఇతర ప్రాంతాల్లో ఆదివారం జరిగిన ఘటనల్లో పలువురు చిన్నారులు సహా 20 మంది ప్రాణాలు కోల్పోయారు. ఒక్క మిరిక్ ప్రాంతంలోనే 11 మంది ప్రాణాలు కోల్పోగా ఏడుగురు గాయపడ్డారని ఎన్టీఆర్ఎఫ్ బృందాలు ప్రకటించాయి. మిరిక్, సిలిగురి ప్రాంతాలను కలిపే బాలాసోన్ నదిపై దుదియాలో ఉన్న ఓ వంతెన కూలిపోయింది. దీంతో పరిసర ప్రాంతాలకు రాకపోకలు మూర్చికా తెగిపోయాయి. కొండవరియలు విరిగి పడడంతో పెద్ద సంఖ్యలో ఇళ్లు ధ్వంసమై చాలా మంది నిరాశ్రయులవ్వగా.. పలువురి ఆహూతి గల్లంతయింది.



గరుడ వార్త

తెలుగు దినపత్రిక

మేడ్చల్ మల్కాజ్ గిరి సంపుటి : 3 సంఘ : 253 మంగళవారం 7 అక్టోబర్ 2025 పేజీలు : 4 వెల : రూ. 2.00



అంటే తనదే కాదా!

ఎస్!... కాంగ్రెస్-బీఆర్ఎస్ లకు అగ్గిపరీక్ష!

హైదరాబాద్ : ఔను.. తెలంగాణ స్థానిక ఎన్నికలకు సంబంధించి రాష్ట్ర ఎన్నికల సంఘం తాంబూలాలు ఇచ్చేసింది. ఎన్నికల నోటిఫికేషన్ విడుదల చేసింది. దీంతో రాష్ట్ర వ్యాప్తంగా ఎన్నికల కోడ్ అమల్లోకి వచ్చేసింది. ఈ ఎన్నికలు .. ఐదు దశల్లో వచ్చే నవంబరు వరకు జరగనున్నాయి.

ఇదిలావుంటే.. ఈ ఎన్నికలు అటు అధికార, ఇటు ప్రధాన ప్రతిపక్షాలకు కూడా అగ్ని పరీక్షగా మారాయని అంటున్నారని పరిశీలకులు. కాంగ్రెస్ పార్టీ వచ్చే 30 ఏళ్ల పాటు తామే అధికారంలో

ఉంటామని చెబుతోంది. ఇక, బీఆర్ఎస్ పార్టీ ఎప్పుడు ఎన్నికలు జరిగినా కేసీఆర్ ను సీఎం చేసేందుకు ప్రజలు తహతహ లాడుతున్నారని అంటోంది. ఈ నేపథ్యంలో ఇరు పక్షాలకు ఈ ఎన్నికలు ప్రాణ ప్రదంగా మారాయి. అయితే.. క్షేత్రస్థాయిలో పరిస్థితి ఎలా ఉన్నాయి? ఏ పక్షానికి అనుకూలంగా ఉన్నాయి? అనే విషయాలు ఆసక్తిగా మారాయి. గెలుపు గుర్తు ఎక్కెందుకు.. ఎవరికి అవకాశం ఉంది? మెజారిటీ పంచాయతీలు.. మెజారిటీ ఎంపీటీసీ, జడ్పీటీసీలను కైవసం చేసుకునేందుకు ఏ పార్టీకి సానుకూల పరిణామాలు ఉన్నాయన్నది

ఇప్పుడు రాజకీయ వర్గాల్లో ఆసక్తిని రేపుతోంది. దీంతో ప్రస్తుతం కాంగ్రెస్ వర్సెస్ బీఆర్ఎస్ అన్నట్లుగా ఉన్న పరిణామాలను చూద్దాం.. **కాంగ్రెస్ అనుకూలం ఇవీ..** 1) గతంతో పోల్చుకుంటే.. ఇప్పుడు ప్రజలకు చేరువ అవుతున్న మంత్రులు.. ఎమ్మెల్యేలు. 2) రాజనం వదిలి.. ప్రజలకు దగ్గరగా వ్యవహరిస్తున్న ముఖ్యమంత్రి రేవంత్ రెడ్డి. 3) 60 వేల పైచిలుకు ఉద్యోగాల కల్పన. 4) పెట్టుబడుల సాధన కోసం ప్రయత్నాలు. 6) ఉచిత ఆర్టీసీ బస్సు ప్రయాణం. 7) ప్రభుత్వం ఇస్తున్న సంక్షేమ పథకాలు. 8) మూసీ నది సుందరీకరణ. **కాంగ్రెస్ ప్రతికూలం..** 1) రైతుల సమస్యలపై ఆశించిన విధంగా స్పందన లేకపోవడం. 2) ఇందిరమ్మ ఇళ్లవిషయంలో సామాన్యులకు ఒసగూరని లబ్ధి. 3) ప్రతి విషయానికి ఢిల్లీ పెద్దలను కలుసుని నిర్ణయాలు తీసుకోవడం. 4) హైదరాబాద్ సామాన్యులను కూడా

ఇబ్బందులకు గురి చేయడం. 5) సఖ్యత కరువైన పార్టీ నాయకుల వివాదాలు. 6) ప్రజల మధ్యకు వస్తున్నా.. ప్రగతి విషయంలో కనిపించని అభివృద్ధి 7) హైదరాబాద్ ముసక. **బీఆర్ఎస్ అనుకూలం ..** 1) ప్రత్యామ్నాయ రాజకీయ పార్టీగా తన పట్టునిలుపుకోనే ప్రయత్నం. 2) సమస్యలను క్షేత్రస్థాయిలో వినిపించే యంత్రాంగం. 3) బలమైన ప్రతిపక్షంగా వాయిస్ వినిపించడం. 4) సీఎం రేవంత్ రెడ్డిని ఎప్పటికప్పుడు నిలదీయడం. **బీఆర్ఎస్ ప్రతికూలం..** 1) నాంత పార్టీలో కవిత కుంపటి. 2) కాశీశ్రమ అవినీతిపై ప్రజల్లో ఉన్న చర్చ. 3) ప్రజలకు చేరువ కాని కేసీఆర్ రాజకీయం. 4) పదేళ్లు అవినీతిపై తొలిగిపోన చర్చ. 5) ప్రజా ముఖ్యమంత్రిగా కేసీఆర్ కు పేరు లేకపోవడం. 6) ప్రజా ఉద్యమాల నిర్మాణంలో వెనుకంజ. 7) ఇప్పటికీ పార్టీ ప్రయోజనాలే ముఖ్యంగా వేస్తున్న అడుగులు.

మరో దంగేల్..


బీహార్ ఎన్నికల షెడ్యూల్ ఇదే.. కెంటింగ్ ఎప్పుడంటే..?

బీహార్ లో ఎన్నికల ఔట్ మోగింది. నవంబర్ 22లోపు ముందే అసెంబ్లీ ఎన్నికల ప్రక్రియ పూర్తి చేస్తామని కేంద్ర ఎన్నికల సంఘం ప్రకటించింది.. ఈ మేరకు ఎన్నికల సంఘం పోలింగ్ తేదీల వివరాలను సోమవారం వెల్లడించింది.

243 అసెంబ్లీ స్థానాలకు ఎన్నికలు జరగనున్నాయి.. బీహార్ అసెంబ్లీ 2025 నవంబర్ 22తో ముగుస్తుంది. బీహార్ లో 7.42 కోట్ల మంది ఓటర్లు ఉన్నారు. రెండు విడతల్లో ఎన్నికలు జరుగుతాయని తెలిపారు. నవంబర్ 6, 11 తేదీల్లో ఎన్నికలు జరగనున్నాయి.. 14న కొంటింగ్ జరుగుతుందని సీఈసీ జ్ఞానేష్ కుమార్ తెలిపారు. **బీహార్ అసెంబ్లీ ఎన్నికలు షెడ్యూల్..** రెండు దశల్లో బీహార్ అసెంబ్లీ ఎన్నికలు, నవంబర్ 6, 11న బీహార్ ఎన్నికలు, నవంబర్ 14న కొంటింగ్. ఎస్సీలకు 38, ఎస్టీలకు 2 సీట్లు కేటాయించారు. మొత్తం 90,712 పోలింగ్ కేంద్రాలు ఏర్పాటు చేశారు. 100 శాతం వెబ్ కాస్టింగ్ నిర్వహించనున్నట్లు జ్ఞానేష్ కుమార్ వెల్లడించారు. శాంతి భద్రతలను కాపాడాలని కలెక్టర్లు, ఎస్సీలకు ఆదేశాలిచ్చామని పేర్కొన్నారు. 14 లక్షల మంది కొత్త ఓటర్లు ఉన్నట్లు పేర్కొన్నారు. ప్రతి పోలింగ్ కేంద్రంలో 1200 ల మందికి మించకుండా చర్యలు తీసుకున్నామని తెలిపారు. అలాగే.. పోలింగ్ బూత్ బయట మొబైల్ ఫోన్ భద్రపరుచుకునేలా ఏర్పాట్లు కూడా చేస్తున్నామన్నారు. కమిషన్



స్పెషల్ ఇంటెన్సివ్ రివిజన్ ఆఫ్ ఎలక్టోరల్ రోల్స్ తర్వాత జరిగి మొదటి రాష్ట్ర ఎన్నికలు ఇవి. ఈ సవరణ 68.5 లక్షల మంది ఓటర్లను తొలగించి, 21.5 లక్షల మంది కొత్తవారిని చేర్చినట్లు సీఈసీ జ్ఞానేష్ కుమార్ తెలిపారు. పకడ్బందీ ఏర్పాటు చేశామని.. సోషల్ మీడియా పోస్టులపై గట్టి నిఘా పెట్టినట్లు వెల్లడించారు. ఎన్నికల ప్రక్రియను మరింత సులభం చేస్తున్నట్లు తెలిపారు. ఓటర్లు ఎలాంటి ఫిర్యాదులైనా 1950 కు ఫోన్ చేసి చెప్పవచ్చని.. వెంటనే చర్యలు తీసుకుంటామని తెలిపారు. 243 అబ్జర్వర్లు నియమించామని.. ఏమైనా ఫిర్యాదులుంటే వారికి కూడా ఇవ్వవచ్చని తెలిపారు. **జూబ్లీహిల్స్ ఉప ఎన్నిక షెడ్యూల్ ఇదే..** కాగా.. జూబ్లీహిల్స్ ఉప ఎన్నిక షెడ్యూల్ ను కూడా ఎన్నికల సంఘం విడుదల చేసింది. నవంబర్ 11న జూబ్లీహిల్స్ ఉప ఎన్నిక జరగనుంది. నవంబర్ 14న జూబ్లీహిల్స్ ఉప ఎన్నిక కొంటింగ్ జరగనుంది. ఇప్పటినుంచి హైదరాబాద్ లో ఎన్నికల కోడ్ అమలులోకి రానుంది. **తొలిసారిగా బ్యాలెట్ పై అభ్యర్థుల కలర్ ఫోటోలు..** కాగా.. దేశంలోనే తొలిసారిగా బ్యాలెట్ పై అభ్యర్థుల కలర్ ఫోటోలను ముద్రించబోతున్నామని తెలిపారు. అభ్యర్థులను సులభంగా గుర్తించేందుకు చర్యలు తీసుకుంటున్నామన్నారు. బీహార్ లో జరగనున్న అసెంబ్లీ ఎన్నికలకు ముందు 17 కొత్త కార్యక్రమాలను ప్రవేశపెడుతున్నట్లు ఎన్నికల కమిషన్ జ్ఞానేష్ కుమార్ ప్రకటించారు. ఈ చర్యలు రాష్ట్రంలో ఎన్నికల ప్రక్రియను మెరుగుపరచడమే కాకుండా భవిష్యత్తులో దేశవ్యాప్తంగా అమలు చేస్తామని తెలిపారు.



ఆయుధ విరమణపై మల్లోజుల కీలక ప్రకటన

హైదరాబాద్ : సాయుధ పోరాట విరమణపై మావోయిస్టు పొలిట్ బ్యూరో సభ్యుడు మల్లోజుల సృష్టమైన ప్రకటన చేశారు. ఈ మేరకు పార్టీ క్యాడర్ కు లేఖ రాశారు. ఇందులో పార్టీ అధికార ప్రతినిధి జగన్ కు కొంటర్ ఇచ్చారు మల్లోజుల. పార్టీలో అంతర్గతంగా చర్చించిన తర్వాతే ఆయుధాలు వీదాలని పేర్కొన్నారు. పార్టీ ప్రధాన కార్యదర్శి బతికున్నప్పుడే తీసుకున్న నిర్ణయం అంటూ లేఖలో వెల్లడించారు. పార్టీ చేసిన కొన్ని తప్పుల వల్ల తీవ్ర నష్టాన్ని చవిచూడాల్సి వచ్చిందన్నారు. ఉద్యమం ఓటమి పాలు కాకుండా కాపాడలేకపోయామంటూ క్షమాపణలు చెప్పారు. పార్టీ క్యాడర్ కు కాపాడుకొని అనవసర త్యాగాలకు పుల్ స్టాప్ పెట్టాలని మల్లోజుల పిలుపునిచ్చారు. మావోయిస్టు పార్టీ ఇప్పటి వరకు కొనసాగించిన సాధనా ప్రక్రియ తప్పిదమే అని అంగీకరించారు. తప్పులు నుంచి గుణ పాఠాలు నేర్చుకోవడం అంటే టీకా లాంటిది ని సూచించారు. వర్తమాన ఫాసిస్టు పరిస్థితులలో మావోల లక్ష్యాన్ని నెరవేర్చలేమన్నారు. సరైన సమయంలో సరైన నిర్ణయం తీసుకుంటారని క్యాడర్ కు పొలిట్ బ్యూరో సభ్యుడు మల్లోజుల పిలుపునిచ్చారు.



హైదరాబాద్ : జూబ్లీహిల్స్ ఉప ఎన్నికలో కొత్త ట్విస్టులు చోటు చేసుకుంటున్నాయి. ఇప్పటికే మాగంటి గోపినాథ్ సతీమణి సునీతను తమ అభ్యర్థిగా బీఆర్ఎస్ ప్రకటించింది. అటు బీజేపీ అభ్యర్థి ఖరారు కోసం కమిటీ ఏర్పాటు చేసింది. ప్రముఖ సినీ నటి బీజేపీ నుంచి బరిలోకి దిగే అవకాశం కనిపిస్తోంది. ఈ సమయంలోనే కాంగ్రెస్ లో కీలక పరిణామాలు చోటు చేసుకుంటున్నాయి. అభ్యర్థి ఖరారు పైన మంత్రుల కమిటీ ముగ్గురు పేర్లు సూచించింది. అయితే, ఢిల్లీలో మారుతున్న రెక్కల మేరకు అభ్యర్థి ఖరారు వేళ ఊహించని ట్విస్ట్ తెర మీదకు వచ్చింది. జూబ్లీహిల్స్ లో గెలుపు ఇప్పుడు కాంగ్రెస్ కు ప్రతిష్టాత్మకంగా మారింది. ఇతర పార్టీల కంటే ముందుగానే ఇక్కడ గెలుపు కోసం ముగ్గురు మంత్రులతో కమిటీ... పలువురు నేతలతో ప్రచారం కోసం ఏర్పాట్లు చేసారు. ఎంబిఎం సహకారం పైన అంతర్గతంగా

సమీక్షలు చేస్తున్నారు. అందులో భాగంగా ఈ సీటు నుంచి గత అసెంబ్లీ ఎన్నికల్లో పోటీ చేసిన అజాహరుద్దీన్ తిరిగి పోటీ చేయాలని సూచించి బీసీ అభ్యర్థికి అవకాశం ఇవ్వాలని సీఎం రేవంత్ ఆలోచనగా తెలుస్తోంది. తాజాగా ముగ్గురు మంత్రులు సైతం నవీన్ యాదవ్, బొంతు రామ్మోహన్, కార్వేరేటర్ సీఎస్ రెడ్డి పేర్లు నిశ్చారం చేసినట్లు తెలుస్తోంది. కాగా.. మాజీ ఎంపీ అంజన్ కుమార్ యాదవ్ ఇప్పటికే ఫ్లెక్సిబు ఏర్పాటు చేసి.. సీటు కోసం ఢిల్లీ స్థాయిలో లాబీయింగ్ ము మ్గురం చేసారు. ఇక.. అజాహరుద్దీన్ ఎమ్మెల్సీగా ఎంపిక చేయబడతే.. నవీన్ యాదవ్ కు టికెట్ ఖాయమన్న ప్రచారం జరిగింది. తన కొడుకు రాజ్యసభ సభ్యుడైతే ఏంటి.. తాను ఎమ్మెల్యేగా పోటీ చేస్తానని అంజన్ కుమార్ యాదవ్ చెబుతున్నారు. ఈ మేరకు ఢిల్లీ స్థాయిలో ప్రయత్నాలు

ఢిల్లీ చేరిన 'జూబ్లీహిల్స్'

కొల్లిక్కిరాని కాంగ్రెస్ అభ్యర్థి ఎంపిక!

మళ్ళీ రంగంలోకి దిగిన అజాహరుద్దీన్!

చేస్తున్నారు. మరో వైపు సికింద్రాబాదు ఎంపీ అభ్యర్థిగా ప్రయత్నాలు చేసిన మాజీ మేయర్ బొంతు రామ్మోహన్ పూర్తిగా సీఎం రేవంత్ పై నే ఆశలు పెట్టుకున్నారు. మంత్రుల కమిటీ సైతం రామ్మోహన్ పేరును తమ జాబితాలో నిశ్చారం చేసారు. కాగా.. ఇప్పుడు మైనంపల్లి హను మంతరావు రేసులోకి వచ్చారు. దీంతో.. కాంగ్రెస్ నాయకత్వం అభ్యర్థి ఖరారు విషయంలో తద్దన భర్తన పడుతోంది. పార్టీ రాష్ట్ర నేతలు స్థానిక సంస్థలతో పాటుగా జూబ్లీహిల్స్ ఉప ఎన్నిక పైన వరుస భేటీలు నిర్వహిస్తున్నారు. ఈ సమయంలోనే జూబ్లీహిల్స్ ఉప ఎన్నిక అభ్యర్థి పైన ఢిల్లీ కేంద్రంగా కొత్త రెక్కలు తెర మీదకు వస్తున్నాయి. ఎంబిఎం అధినేత అనద్ తాజాగా చేసిన వ్యాఖ్యలు సైతం కాంగ్రెస్

కు అనుకూలం గా ఉన్నాయి. బీఆర్ఎస్ మాగంటి కుటుంబానికే సీటు ఇవ్వటం.. బీజేపీ నుంచి సినీ నటి జయసుధ పేరు రేసులోకి రావటంతో ఢిల్లీ కాంగ్రెస్ నాయకత్వం పునరాలోచనలో పడినట్లు పార్టీ నేతల సమాచారం. ఇదే సమయంలో ఎమ్మెల్సీ పదవి పైన ఉన్న న్యాయపరమైన చిక్కులతో తాను మండలికి వెళ్లటం సాధ్యమేనా అనే సందేహంతో అజాహరుద్దీన్ ఉన్నట్లు తెలుస్తోంది. ఆయన మద్దతు దారులు సైతం జూబ్లీహిల్స్ నుంచే పోటీ చేయాలని ఒత్తిడి చేస్తున్నారు. దీంతో.. ఢిల్లీలో నేరుగా పార్టీ అధినాయకత్వం వద్ద అజాహరుద్దీన్ తిరిగి ప్రయత్నాలు మొదలు పెట్టారు. దీంతో.. ఇప్పుడు కాంగ్రెస్ హైకమాండ్ అభ్యర్థి పైన తుది నిర్ణయం పార్టీలో ఉత్పరంగా మారింది.

సంపాదకీయం

హోట్ టాపిక్... పాక్ కు రిప్లస్ సహకారంలా నిజం ఎంత?

పాకిస్తాన్ కు అగ్రరాజ్యం అమెరికా మద్దతుగా నిలుస్తుందనే చర్చ ప్రపంచవ్యాప్తంగా హోట్ టాపిక్ గా మారిన సంగతి తెలిసిందే. పాక్ అధికారిక బ్యాచ్ మొత్తం నిత్యం అమెరికాతో సన్నిహిత సంబంధాలు నెరవేరుస్తూ.. ట్రంప్ తో రాసుకుపూసుకు తిరుగుతున్నారనే కామెంట్లు వినిపిస్తున్నాయి. అయితే... భారత్ తో అత్యంత సన్నిహితంగా ఉంటున్న రష్యా సైతం పాకిస్తాన్ కు సహకరిస్తుందనే కథనాలు ఇప్పుడు అత్యంత చర్చనీయాంశంగా మారాయి. అవును... భారత్ కు రష్యా అత్యంత సన్నిహిత వ్యాపార భాగస్వామిగా చెబుతారనే సంగతి తెలిసిందే. ఈ విషయాన్నే ప్రధాన కారణంగా చూపించి.. భారత్ పై అమెరికా పెద్ద ఎత్తున సుంకాలు విధించింది. రష్యాతో భారత్ వ్యాపారం ఉక్రెయిన్ తో యుద్ధానికి పరోక్ష మద్దతు అనే కామెంటర్లు చేసింది. ఈ సమయంలో పాకిస్తాన్ యుద్ధ విమానాలకు రష్యా ఇంజిన్లు సరఫరా చేస్తుందనే వార్తలు ఇప్పుడు అత్యంత హోట్ టాపిక్ గా మారాయి. వివరాల్లోకి వెళ్తే... పాకిస్తాన్ యుద్ధ విమానాల కోసం ఇంజిన్లను రష్యా సరఫరా చేస్తున్నట్లు వార్తలొస్తున్నాయి. ఈ నేపథ్యంలో ఈ వార్తలను మాస్కో కొట్టిపారేసింది. ఈ సందర్భంగా పాకిస్తాన్ తో తమకు అటువంటి ఒప్పందం ఏమీ జరగలేదని రష్యా ప్రభుత్వ వర్గాలు పేర్కొన్నాయి. ఇదే సమయంలో... భారత్ తో పెద్ద ఎత్తున వాణిజ్య సంబంధాలను కొనసాగిస్తున్న నేపథ్యంలో.. ఈ తరహా ప్రచారాలు చేయడం సరికాదన్నాయి. అదేవిధంగా... భారతదేశానికి ఇబ్బందికరంగా మారే ఎలాంటి చర్యలు తాము చేపట్టబోమని రష్యా ప్రభుత్వ వర్గాలు స్పష్టం చేశాయి. అయినప్పటికీ ఈ మేరకు అంతర్జాతీయ మీడియాలో కథనాలు వస్తూనే ఉన్నాయని అంటున్నారు. మరో వైపు ఈ విషయం భారత్ లో మోడీ సర్కార్ పై విపక్షాల విమర్శలకు కారణమైంది. ఈ విషయంపై తాజాగా ప్రతిపక్ష కాంగ్రెస్ పార్టీ స్పందించింది.. బీజేపీపై తీవ్ర విమర్శలు చేసింది. ఇందులో భాగంగా... రష్యాను అత్యంత సన్నిహితమైన వ్యాపర భాగస్వామిగా ఓ వైపు ప్రధాని మోడీ చెబుతారని.. కానీ, ఆ దేశం మాత్రం మన శత్రు దేశమైన పాకిస్తాన్ కు మద్దతునిస్తుందని కాంగ్రెస్ పార్టీ సీనియర్ నేత జైరాం రమేష్ ఆరోపించారు. ఇది ప్రధాని మోడీ వైఫల్యాన్ని సూచిస్తుందని అన్నారు. ఇదే సమయంలో... ప్రధాని మోడీ జాతీయ ప్రయోజనాలకంటే తనకు పేరు వచ్చే విషయాలకే ఎక్కువ ప్రాధాన్యతనిస్తారని జైరాం రమేష్ దుయ్యబట్టారు. ఈ నేపథ్యంలో... అసలు పాకిస్తాన్ కు రష్యా ఎందుకు సహకారం అందిస్తుందో మోడీ ప్రభుత్వం వివరించాలని ఆయన డిమాండ్ చేశారు. ప్రపంచ దేశాలతో సంబంధాలను మెరుగుపరుచుకుంటున్నట్లు చెప్పే మోడీ.. దౌత్యం విషయంలో పాకిస్తాన్ ను ఇప్పటికీ ఒంటరిని చేయలేకపోతున్నారని విమర్శించారు. కాగా... పాకిస్తాన్ లో ఉన్న చైనా తయారీ జేఎఫ్-17 ఫైటర్ జెట్లలో వాడే ఆర్.డీ.-93ఎంఎ ఇంజిన్లను రష్యా సరఫరా చేస్తోందంటూ పలు అంతర్జాతీయ మీడియా వర్గాలు పేర్కొంటున్న సంగతి తెలిసిందే. ఈ విషయం అటు అంతర్జాతీయంగానూ, ఇటు భారత్ లోనూ హోట్ టాపిక్ గా మారింది. అయితే ఈ విషయంపై పాక్ ప్రభుత్వం నుంచి ఎలాంటి ప్రకటన విడుదల కాలేదు!

నూతన మున్సిపల్ కాంగ్రెస్ అధ్యక్షులుగా తుంకి రమేష్, దోసకాయల వెంకటేష్..



డిసిసి అధ్యక్షుడు హరివర్ధన్ రెడ్డి నియామక ఉత్తర్వు పత్రాలను సోమవారం అందజేశారు. శామీర్ పేట మండలంలో నూతనంగా ఏర్పాటైన అలియాబాద్ మున్సిపల్ కాంగ్రెస్ పార్టీ నూతన అధ్యక్షునిగా మజిదీ పూర్ కు చెందిన తుంకి రమేష్ ను నియమించగా, మూడు చింతలపల్లి మున్సిపల్ కాంగ్రెస్ పార్టీ అధ్యక్షుడిగా ఉద్దమూర్తి కి చెందిన దోసకాయల వెంకటేష్ ను నియమించి నియామక పత్రాలను అందజేశారు. ఈ సందర్భంగా హరివర్ధన్ రెడ్డి మాట్లాడుతూ కాంగ్రెస్ పార్టీ అభివృద్ధికి కృషి చేయాలన్నారు. అందరితో కలిసి పార్టీ అభివృద్ధియే ధ్యేయంగా పనిచేయాలని సూచించారు. ఈ కార్యక్రమంలో జిల్లా ఆర్డీఎ సభ్యుడు జైపాల్ రెడ్డి, మార్కెట్ కమిటీ చైర్మన్ నర్సింలు యాదవ్, మేడ్చల్ ఏ బ్లాక్ అధ్యక్షుడు వేణుగోపాల్ రెడ్డి, మార్కెట్ కమిటీ డైరెక్టర్ తుంకి భీక్షపతి, మూడుచింతలపల్లి యూత్ అధ్యక్షుడు శ్రీకాంత్ గౌడ్, నాయకులు బండి రామ్ రెడ్డి, నేమూరి విష్ణు గౌడ్, ఉమ్మడి శామీర్ పేట మండలంలోని వివిధ గ్రామాల నాయకులు, తదితరులు పాల్గొన్నారు.

బిల్లులు చెల్లిస్తే.. మన బడులు బాగు!



పాల్వంచ : ప్రభుత్వ పాఠశాలల బలోపేతానికి ప్రభుత్వాల కృషి చేస్తున్నాయి. ఇందులో భాగంగా 2022లో భారాన సర్కారు ‘మన ఊరు- మన బడి’ పథకాన్ని ప్రవేశపెట్టింది. భోజనశాలలు, మరుగుదొడ్లు, ప్రహరీలు, అదనపు తరగతి గదుల నిర్మాణ పనులు చేపట్టింది. సింహభాగం పనులు పూర్తయ్యాయి. కాంగ్రెస్ ప్రభుత్వం కొలువుదీరాక ఆ పథకం స్థానంలో ‘అమ్మ ఆదర్శ పాఠశాల కమిటీ’ని తీసుకొచ్చింది. కొత్త పథకానికి 2024 మే మాసంలో శ్రీకారం చుట్టింది. పెద్ద పనులు కాకుండా చిన్నపాటి పనులను అమ్మ ఆదర్శ పాఠశాల కమిటీ పథకం కింద పూర్తిచేశారు. ‘మన ఊరు- మన బడి’ పథకంలో పూర్తయిన పనులతో పాటు మిగిలిన పనులకు కొంతమేర నిధులు మంజూరు చేస్తే ప్రభుత్వ బడుల్లో సమస్యలు దూరం కానున్నాయి.

బకాయిలు.. రూ. 21 కోట్లు ‘మన ఊరు- మన బడి’ పథకం కింద ఖమ్మం జిల్లాలో 426 పాఠశాలల్లో రూ. 62 కోట్లతో, భద్రాద్రి జిల్లాలో

368 బడుల్లో రూ. 60.18 కోట్లతో పనులు చేపట్టారు. ఉభయ జిల్లాల్లో 90 శాతం పనులు పూర్తయ్యాయి. రూ. 21 కోట్ల బకాయిలు మంజూరైతే భోజనశాలలు, మరుగుదొడ్లు, ప్రహరీలు, అదనపు తరగతి గదుల నిర్మాణాలను పూర్తిచేసే అవకాశాలు ఉన్నాయి. మన ఊరు- మన బడి పథకం బిల్లుల మంజూరు కోసం గుత్తేదారులు ఎదురుచూస్తున్నారు. అమ్మ ఆదర్శ పాఠశాల కమిటీ పథకంలో ఖమ్మం జిల్లాలో 955 పాఠశాలల్లో రూ. 35 కోట్లతో, భద్రాద్రి జిల్లాలో 859 పాఠశాలల్లో రూ. 25 కోట్లతో ఏడాది వ్యవధిలోనే పనులు పూర్తిచేయటం విశేషం. బిల్లులు సైతం ఎప్పటికప్పుడు గుత్తేదారులకు చెల్లించారు. ‘మన ఊరు- మన బడి పథకం పనుల పూర్తిగతిపై మండలాల వారీగా ఎంతాటల ద్వారా నివేదికలు తెప్పిస్తాం. అసంపూర్తి పనుల గురించి కలెక్టర్ కు తెలియజేస్తాం’ అని భద్రాద్రి కొత్తగూడెం డిఈఓ బి.నాగలక్ష్మి కు తెలిపారు.

సొంతింటి కల సాకారమయ్యే తే ‘రుణం’



సారంగాపూర్ : గూడు లేని ప్రతి ఒక్కరికీ లబ్ధి చేకూరాలన్న లక్ష్యంతో ప్రభుత్వం ప్రతిష్ఠాత్మకంగా చేపట్టిన ఇందిరమ్మ ఇంటి నిర్మాణాలు జిల్లాలో నత్తనడకన సాగుతున్నాయి. పనులు వేగంగా జరిగేలా ప్రభుత్వం చర్యలు తీసుకుంటోంది. ఇసుక తరలింపులో సడలింపునిచ్చినా లబ్ధిదారుల ఆర్థిక సమస్యలతో నిర్మాణాలు మందగించాయి. ఈ నేపథ్యంలో స్వశక్తి సంఘాల ద్వారా రుణాలు అందించేందుకు ప్రభుత్వం చర్యలు తీసుకుంటోంది. బ్యాంకు లింకేజీ, స్ట్రీనిధి, గ్రామైక్య సంఘాల ద్వారా లబ్ధిదారులకు రుణాలిస్తున్నారు.

445 మందికి రుణాలు జిల్లావ్యాప్తంగా 445 మంది లబ్ధిదారులకు రూ. 71.97 లక్షల రుణాలిచ్చారు. ఇందులో బ్యాంకు లింకేజీ ద్వారా రూ. 38.19 లక్షలు, స్ట్రీనిధి ద్వారా రూ. 18.28 లక్షలు, గ్రామైక్య సంఘాల ద్వారా రూ. 15.50 లక్షలు పంపిణీ చేశారు. లబ్ధిదారుల అవసరం మేరకు రుణాలిచ్చేందుకు సెర్ప్ అధికారులు చర్యలు తీసుకుంటున్నారు. స్వశక్తి సంఘంలో సభ్యులైన లబ్ధిదారులకు రూ. లక్ష వరకు ప్రత్యేకంగా అందిస్తున్నారు. ప్రభుత్వం మహిళల పేరిట ఇల్లు మంజూరు చేస్తుండగా అన్ని గ్రామాల్లో ఇంటింటికీ స్వశక్తి సభ్యులుండటంతో రుణం నులభించా మంజూరవుతోంది.

జిల్లాలో పూర్తయింది ఒక్కటే!

జిల్లాలో 10,735 ఇళ్లు మంజూరు కాగా ఇందులో పూర్తి స్థాయిలో కేవలం మల్కాల మండలంలో ఒకే ఒక నిర్మాణం పూర్తయింది. 7,197 నిర్మాణాలు ప్రారంభించగా 2,346 బేస్మెంట్ లెవెల్, 279 లెంట్ లెవెల్, 124 స్లాబ్ లెవెల్ వరకు పూర్తయ్యాయి. అంతకుముందు మండలానికి ఒక గ్రామాన్ని పైలెట్ ప్రాజెక్టు కింద ఎంపిక చేసినా అన్ని చోట్లా నిర్మాణాలు అంతంతమాత్రంగానే ఉన్నాయి. లబ్ధిదారులకు ప్రభుత్వం రూ. 5 లక్షలు చెల్లిస్తుండగా, బేస్మెంట్ పూర్తయ్యక రూ. లక్ష, లెంట్ లెవెల్ వరకు మరో రూ. లక్ష, స్లాబ్ పూర్తయిన తరువాత రూ. 2 లక్షలు, పనులు ముగిసాక మిగతా రూ. లక్ష జమ చేయనున్నారు. నిర్మాణ వివరాలు ఆన్లైన్లో నమోదు చేసిన వెంటనే ప్రతి సోమవారం లబ్ధిదారుల ఖాతాల్లో నిధులు జమ చేస్తున్నారు.

గ్రామాల్లో అవగాహన కల్పిస్తున్నాం ఇందిరమ్మ ఇళ్ల నిర్మాణాలు వేగంగా పూర్తి చేసుకునేందుకు సెర్ప్ ద్వారా ప్రత్యేక రుణాలు అందిస్తున్నాం. ఇందుకోసం గ్రామాల్లో అవగాహన కల్పిస్తున్నాం. మహిళా సంఘాల తీర్మానం మేరకు బ్యాంకు లింకేజీ, స్ట్రీనిధి, గ్రామైక్య సంఘాల ద్వారా లబ్ధిదారులకు రుణాలు మంజూరు చేయనున్నారు. రుణం పొందిన మహిళలు నిర్మాణాలు త్వరితగతిన పూర్తి చేసుకునే అవకాశం ఉంది.

రఘువరన్, జిల్లా గ్రామీణాభివృద్ధి అధికారి

గుండెపోటుతో మృతిచెందిన

రైతు సహకార సంఘం డైరెక్టర్

శామీర్ పేట, అక్టోబరు 6 (గరుడ వార్త) : రైతు సహకార సంఘం డైరెక్టర్ జిలకర విష్ణు గుండెపోటుతో మృతి చెందాడు. శామీర్ పేట రైతు సహకార సంఘం డైరెక్టర్ మూడుచింతలపల్లి మండలం నారాయణపూర్ గ్రామానికి చెందిన జిలకర విష్ణు గుండె నొప్పితో



సోమవారం మృతి చెందాడు. కాగా విష్ణుకు గుండె నొప్పి రావడంతో కుటుంబీకులు నగరంలోని గాంధీ ఆస్పత్రికి తీసుకెళ్లారు. ఆస్పత్రిలో చికిత్స పొందుతూ విష్ణు తుదిశ్వాస విడిచాడు. విష్ణును నారాయణపూర్, అనంతారం, లక్ష్మపూర్ గ్రామాల నుంచి శామీర్ పేట రైతు సేవ సహకార సంఘానికి రైతులు ఏకగ్రీవం గా ఎన్నుకున్నారు. విష్ణు మృతి పట్ల సహకార సంఘం చైర్మన్ మధుకర్ రెడ్డి, డైరెక్టర్లు, గ్రామ నాయకులు, ప్రజలు, నారాయణపూర్, మూడుచింతలపల్లి, శామీర్ పేట మండలాలకు చెందిన రైతులు ప్రగాఢ సానుభూతిని కుటుంబ సభ్యులకు తెలియజేశారు.

తెలంగాణ ఇంచార్జి మీనాక్షి నటరాజన్ ని

కలిసి నాయకుడు క్యాతం మధు క్రిష్ణ

శామీర్ పేట, అక్టోబర్ 6 (గరుడ వార్త) : మీనాక్షి నటరాజన్ ని మూడుచింతలపల్లి మున్సిపాలిటీ నాయకుడు క్యాతం మధు క్రిష్ణ సోమవారం మర్యాదపూర్వకంగా కలిశాడు. ఈ సందర్భంగా మూడు చింతల పల్లి మండలం లోని అనేక సంవత్సరాలుగా పెండింగ్ లోవున్న రెవిన్యూ సమస్యలను పరిష్కరించాలని, ముఖ్యమంత్రి తో సహా మంత్రులను కలిసి ఎన్ని సార్లు విన్నవించుకున్న సమస్యలు అలాగే



ఉన్నాయని తెలిపారు. మా సమస్యలను ముఖ్యమంత్రి దృష్టికి వాటి పరిష్కారానికి కృషి చేయాలని కోరున్నట్లు చెప్పారు. అలాగే మున్సిపాలిటీ అభివృద్ధికి సరియైన నిధులు కేటాయించేలా సంబంధిత మంత్రి దృష్టికి తీసుకెళ్లాలని కోరారు. దీనికి సానుకూలంగా స్పందించిన మీనాక్షి నటరాజన్ ఖచ్చితంగా ముఖ్యమంత్రి దృష్టికి తీసుకెళ్లి మీ మున్సిపాలిటీ సమస్యలను పరిష్కరిస్తామని హామీ ఇచ్చినట్లు తెలిపారు.

ఆక్రమంగా నిల్వచేసిన రేషన్ బియ్యం

పట్టుకున్న శామీర్పేట పోలీసులు...

శామీర్ పేట, అక్టోబర్ 6 (గరుడ వార్త) : రేషన్ బియ్యం విక్రయిస్తున్న వ్యక్తిని అరెస్ట్ చేసిన సంఘటన శామీర్ పేట పోలీస్ స్టేషన్ పరిధిలో సోమవారం చోటుచేసుకుంది. పోలీసులు తెలివిన వివరాల ప్రకారం మూడు చింతలపల్లి మున్సిపల్ లింగాపూర్ తండాకు చెందిన ధనావతీ రవి నాయక్(48) వృత్తి వ్యవసాయం. కాగా రవి నాయక్ రేషన్ బియ్యాన్ని తక్కువ ధరకు కొనుగోలు చేసి జగ్గం గూడ గ్రామంలో వాటిని నిల్వ చేసి ఎక్కువ ధరకు విక్రయిస్తున్నాడు. విశ్వాసనీయ నమాచారం మేరకు శామీర్ పేట పోలీసులు రవి నాయక్ ను అదుపులోకి తీసుకొని అతని వద్ద నుంచి సుమారు 10 క్వింటాళ్ల బియ్యాన్ని స్వాధీనం చేసుకుని పౌరసరఫరా అధికారులకు అప్పగించారు. ఈ మేరకు పోలీసులు కేసు నమోదు చేసుకుని దర్యాప్తు చేస్తున్నారు.

నేడే భాజపా ఎన్నికల కమిటీ సమావేశం..

ఆ ముగ్గురిలో ‘జూబ్లీహిల్స్’ అభ్యర్థి ఎవరు?

హైదరాబాద్: భాజపా తెలంగాణ రాష్ట్ర ఎన్నికల కమిటీ మంగళవారం సమావేశం కానుంది. జూబ్లీహిల్స్ ఉప ఎన్నికకు అభ్యర్థిని ఈ సమావేశంలో ఖరారు చేయనుంది. ముగ్గురు పేర్లతో కూడిన జాబితాను అభిష్టానానికి పంపించనుంది. బుధవారం అభ్యర్థిని ప్రకటించే అవకాశం ఉన్నట్లు పార్టీ వర్గాలు తెలిపాయి. జూబ్లీహిల్స్ ఉప ఎన్నిక రేసులో జూబ్లీనగర్ కీర్తిరెడ్డి, వీరవనేని పద్మ, లంకల దీపక్ రెడ్డి పేర్లు ప్రముఖంగా వినిపిస్తున్నాయి. 2023 అసెంబ్లీ ఎన్నికల్లో జూబ్లీహిల్స్ నుంచి లంకల దీపక్ రెడ్డి పోటీ చేసి మూడో స్థానానికి పరిమితమయ్యారు. ప్రస్తుతం భాజపా సెంట్రల్ జిల్లా అధ్యక్షుడిగా కొనసాగుతున్న ఆయనకు ఉప ఎన్నిక టికెట్ దక్కుతుందా? లేదా? అనేది ప్రశ్నార్థకంగా మారింది. ఆయనకు టికెట్ ఇవ్వని పక్షంలో జూబ్లీనగర్ కీర్తి రెడ్డికి టికెట్ దక్కే అవకాశమందని సమాచారం. కేంద్రమంత్రి కిషన్ రెడ్డికి సన్నిహితంగా ఉన్న లంకల దీపక్ రెడ్డి, జూబ్లీనగర్ కీర్తిరెడ్డిలో ఒకరు జూబ్లీహిల్స్ ఉపసెక్షన్ లో నిలిచే అవకాశం ఉన్నట్లు తెలుస్తోంది.

పిల్లె పోరు.. విందుల జోరు

జగిత్యాల : జిల్లాలోని ఓ మండల కేంద్రానికి చెందిన నాయకుడు సర్పంచిగా బరిలో ఉండటానికి అన్ని ఏర్పాట్లు చేసుకున్నాడు. అయితే ఆయనకు రిజర్వేషన్ అనుకూలించలేదు. ఎంపీటీసీగా తనకు, జడ్పీటీసీగా భార్యకు రిజర్వేషన్ను అనుకూలించడంతో బరిలో నిలిచేందుకు యత్నాలు ముమ్మరం చేశారు. ఈ క్రమంలో దావత్‌లు ప్రారంభించారు. కరీంనగర్ జిల్లాలోని ఓ గ్రామంలో సర్పంచి ఎన్నికల్లో పోటీ చేయాలనుకున్న ఆశావహుల సంఖ్య పెరిగింది. ఇన్నాళ్లూ కలిసున్న వారే తమ బలం నిరూపించుకునేందుకు, ఎన్నికల్లో గెలిచేందుకు విందుల వైపు మొగ్గు చూపుతున్నారు. ఒకట్రెండు రోజులుగా పలకరింపులు, దావత్‌లకు అవ్వోనాలతో బిజీగా మారారు. కోసమెరుపేమిటంటే.. విందులకు హాజరవుతున్న వారు అందరి వద్దకు వెళ్తుండటంతో ఆశావహుల జేబులు మాత్రం ఖాళీ అవుతున్నాయి. అసలే దసరా సమయం. ఆపై ఎన్నికల సమరం. ఇంకేముంది పల్లెల్లో విందుల సందడి మొదలైంది. ఎంపీటీసీ సానాల్లో పార్టీల తరపున పోటీ చేయాలనుకునేవారు, సర్పంచి పదవి కోసం పార్టీలతో సంబంధం లేకుండా బరిలో నిలిచేందుకు యత్నించేవారిలో కొందరు ఇప్పటికే ఓ దఫా తమ చేతిచమురు వదిలించుకున్నారు. రిజర్వేషన్ను అనుకూలించని నాయకులు అవేదనలో ఉండిపోగా అనుకూలించిన వారు అటు పార్టీల ప్రాపకం కోసం ఇటు ఓటర్ల దయ కోసం యత్నాలు మొదలుపెట్టారు. ప్రాదేశిక, పంచాయతీ సమరానికి నగరా మోగగా భాజపా ఎంపీ ఈటల రాజేందర్ భిన్నంగా వ్యాఖ్యలు చేయడం కొందరిని సందిగ్ధంలో పడేసింది. ‘ఎన్నికలు జరుగుతాయో, జరగవో తెలియకున్నా కొన్ని చోట్ల దావత్‌లు పూర్వయ్యయిని వ్యాఖ్యానించారు. ఎన్నికల మూడ్ మొదలైందని.. ‘ఏమీ లేదా అన్న’ అంటూ దోస్తులు, కార్యకర్తలు అడుగుతుంటారని.. అనవసరమైన ఖర్చులకు ఆశావహులు



పోవద్దని ఈటల పేర్కొనడం గమనార్హం. ఉమ్మడి జిల్లాలో 60 జడ్పీటీసీ, 646 ఎంపీటీసీ స్థానాలు, 1,226 గ్రామ పంచాయతీల్లో ప్రాదేశిక, పంచాయతీ ఎన్నికలు జరగనున్నాయి. అక్టోబరు 9 నుంచి ఎంపీటీసీ, జడ్పీటీసీ ఎన్నికల తొలివిడత సామినేషన్ల ప్రక్రియ ప్రారంభం కానుండటం.. ఆ తర్వాత విడతల వారీగా ఎన్నికలు జరగగనుండటంతో వల్లె వాతావరణం వేడెక్కింది. పోటీ చేయాలనుకునేవారు రిజర్వేషన్ అనుకూలించని వారిని, యుపకులను తమవైపు తిప్పుకొనేందుకు పావులు కదుపుతున్నారు.గతంలో ప్రాదేశిక సమరానికి, పంచాయతీ పోరుకు మధ్య కొన్ని రోజుల విరామం ఉండేది. ప్రస్తుతం ఎంపీటీసీ, జడ్పీటీసీ ఎన్నికల ప్రక్రియ ప్రారంభం కాగానే పంచాయతీ ఎన్నికల హడావుడి మొదలు కానుండటంతో పోటీ చేయాలనుకునేవారు అనుచరులను, నాయకుల ను మచ్చిక చేసుకునే పరిస్థితి ఏర్పడింది. అక్కడక్కడా రిజర్వేషన్ల పుణ్యమాని టికిెట్ పోరు లేకపోగా.. కొన్నిచోట్ల తీవ్ర పోటీ నెలకొంది. దీంతో మందు, విందులతో తమవంతు ప్రయత్నాలు ముమ్మరం చేశారు.

నాణ్యత.. పారదర్శకత

జగిత్యాల : అంగన్‌వాడీ కేంద్రాలు, గురుకులాల్లో అందజేసే కోడిగుడ్లలో నాణ్యత, పారదర్శకత పెంచే దిశగా ప్రభుత్వం చర్యలు చేపట్టింది. టెండరు నిబంధనల్లో మార్పు చేసి ఏకీకృత విధానంలో సరఫరా చేయనుంది. మధ్యాహ్న భోజన పథకం మినహా అంగన్‌వాడీ, వసతిగృహాల విద్యార్థులకు తాజా గుడ్లు సరఫరా చేసేందుకు కొత్త టెండరు విధానాన్ని ప్రభుత్వం అందుబాటులోకి తీసుకొచ్చింది. గురుకులాలు, వసతిగృహాల విద్యార్థులకు గుడ్లు పంపిణీ చేయడానికి జిల్లా స్థాయిలో శాఖల వారీగా టెండర్లు నిర్వహించేవారు. అంగన్‌వాడీ కేంద్రాలకు మొదట్లో జిల్లాల వారీగా, 2023 నుంచి రాష్ట్ర స్థాయి టెండరు ద్వారా జోన్ల వారీగా గుడ్లు సరఫరా చేస్తున్నారు. కాగా వేసవిలో 3 నెలలు మాత్రమే ప్రతి నెలా మూడు సార్లు, మిగతా సమయంలో నెలకు రెండు సార్లు గుత్తేదార్లు గుడ్లు సరఫరా చేయగా, జోన్ల వివరాలు సూచిస్తూ గుడ్లపై స్లాంపు వేసేవారు. **నిర్దేశిత బరువు.. పది రోజులకో రంగు** గుడ్ల సరఫరాలో పారదర్శకత పెంచేందుకు రాష్ట్ర ప్రభుత్వం కొత్త విధానానికి శ్రీకారం చుట్టింది. ఈ మేరకు జిల్లా కలెక్టర్ ఛైర్మన్‌గా ఏర్పాటైన పర్యవేక్షక కమిటీ అధ్యక్షంలో టెండరు ఖరారు చేశారు. గుడ్లు బరువు, పరిశుభ్రత, సరఫరా తీరుపై కొత్త నిబంధనలు రూపొందించింది. ప్రతి జిల్లాలో గుడ్లు అందిస్తున్న అన్ని విభాగాలకు ఒకే టెండరు నిర్వహించేలా ఏకీకృత విధానం చేపట్టింది. తాజా నిబంధనల ప్రకారం అగ్గిమార్కు కలిగి ఉన్న గుత్తేదారు టెండరు వేయడానికి అర్హులు. గుడ్లు బరువు 45–52 గ్రాములు, ఒక ట్రేలోని 30 గుడ్లు కలిపి మొత్తం బరువు 1,350 గ్రాములుండాలి. కోడి గుడ్లు పెట్టిన 5 రోజుల్లోనే కేంద్రాలకు సరఫరా చేయాలి. ప్రతి నెలా కచ్చితంగా 3 విడతల్లో పది రోజులకు ఒకసారి నాణ్యమైన గుడ్లు సరఫరా చేయాలి. జిల్లా స్థాయిలో ఒకే గోదాం, అందులో జిల్లా అవసరాల్లో 40 శాతం గుడ్లు అందుబాటులో ఉండేలా చూడాలి. ఇక ప్రతి గుడ్లపై 8 మి.మీ.ల వృత్తంతో జిల్లా వివరాలతో కూడిన ముద్ర ఉండాలి. వృత్తం పైభాగంలో 2 నుంచి 3 మి.మీ.ల మందంతో లబ్ధి పొందే శాఖ పేరు, మధ్యలో నెల, జిల్లా పేరు, కింది భాగంలో తెలంగాణ ప్రభుత్వం అని ఉండాలి. నెలలో మొదటి విడతలో సరఫరా చేసే గుడ్లపై నీలి రంగు స్లాంపు, రెండు, మూడు విడతల్లో సరఫరా చేసే గుడ్లపై ఎరుపు, ఆకుపచ్చ రంగుల్లో స్లాంపు చేయాలి. **ఏటా రూ.12.76 కోట్ల చెల్లింపు** జిల్లాలో మొత్తం 1,065 అంగన్‌వాడీ కేంద్రాల్లో గర్భిణులు, బాంధవలకు, 3 నుంచి 6 ఏళ్లలోపు పిల్లలకు రోజుకు ఒకటి, 6 నెలల నుంచి మూడేళ్ల చిన్నారులకు నెలకు 16 కలిపి మొత్తం 59,443 మందికి ఏడాదికి 1.59 కోట్ల గుడ్లు పంపిణీ చేస్తున్నారు. గురుకులాలు, వసతిగృహాలు కలిపి 94 ఉండగా వీటిలోని 19,810 మంది విద్యార్థులకు నెలకు 24 చొప్పున 48.57 లక్షల గుడ్లు అవసరం. మొత్తం 79,253 మంది లబ్ధిదారులకు నెలకు సుమారు 17,82,242 గుడ్ల అంచనాతో, ఏడాదికి 2,07,90,514 గుడ్లు సరఫరా చేయనున్నారు.

గరుడ వార్త

తప్పిడు లెక్కలు.. తప్పిచ్చ చిక్కులు



ఆసిఫాబాద్: కొన్నిచోట్ల లేని సామాజిక వర్గాల వారికి స్థానిక సంస్థల రిజర్వేషన్ను కల్పించడం విమర్శలకు తావిస్తోంది. పోటీ చేయాలనుకునే ఆశావహులను నిరాశకు గురిచేస్తోంది. రిజర్వేషన్ను తప్పిగా ఖరారు చేశారని, పునఃపరిశీలించాలంటూ అధికారులకు వినతులు పస్తున్నాయి. సర్పంచి, ఎంపీటీసీ, జడ్పీటీసీ స్థానాలకు ఎస్సీ, ఎస్టీల 2011 జనాభా గణన, బీసీలకు గతేడాది జరిగిన బీసీ డెడికేటెడ్ కమిషన్ వివరాలను బట్టి రిజర్వేషన్ను ఖరారు చేశారు. ప్రస్తుతం అక్కడ ఆ సామాజిక వర్గం సభ్యులు లేకపోవడంతో ఎలా కేటాయించారనే ప్రశ్నలు ఉత్పన్నం అవుతున్నాయి. జిల్లాలో పలుచోట్ల సర్పంచి, వార్డు స్పానాల్లో ఇలాంటి పరిస్థితి ఉంది.

ఎక్కెక్కడ అంటే.. ఆసిఫాబాద్ మండలం చిలాటిగూడ పంచాయతీలో సర్పంచి స్థానం ఎస్సీ(జనరల్)కు కేటాయించారు. గణాంకాలను బట్టి ఎస్సీ జనాభా 93 ఉంది. వాస్తవానికి అక్కడ ఒక్క ఎస్సీ కుటుంబం కూడా లేదు. దీంతో అక్కడ పోటీ చేసే అభ్యర్థి లేక ఖాళీగా మిగలనుం ది. ఇదే మండలం రహపల్లి ఏజెన్సీ పంచాయతీ కావడంతో సర్పంచి స్థానం ఎస్టీలకు కేటాయించారు. అక్కడా ఎస్టీలు లేరు. ఎనిమిది వార్డుల్లో నాలుగు ఎస్టీలకు కేటాయించారు. ఓటర్లు లేక వీటిలోనూ ఎన్నికలు జరిగే అవకాశం లేదు. చోర్పెల్లి ఏజెన్సీ పంచాయతీలో

పురుగులు పట్టి.. ఎలుకలు కాట్టి



దశాాం : రేషన్ దుకాణాల్లో దొడ్డు బియ్యం నిల్వలు వృథా అవుతున్నాయి. కొన్నిచోట్ల పురుగులు పట్టగా మరి కొన్నిచోట్ల ఎలుకల బారిన పడి వ్యర్థాలతో కలిసి అధ్వానంగా మారాయి. వీటి తరలింపుపై ప్రభుత్వం ఇప్పటి వరకు ఎలాంటి నిర్ణయం తీసుకోకపోవడంతో.. వాటి సంరక్షణకు డీలర్లు, అధికారులు అవస్థలు పడుతున్నారు.

జిల్లాలో 314 రేషన్ దుకాణాలు ఉండగా 1,41,904 కార్డులు ఉన్నాయి. అందులో ఆహార భద్రత కార్డులు 1,28,696, అంత్యోదయ 13,188, అన్నపూర్ణ 20 కార్డులు అందుబాటులో ఉన్నాయి. వీరందరికీ మార్చి నెల వరకు దొడ్డు బియ్యం పంపిణీ చేశారు. తదనంతరం ఉగాది వందగ (ఏప్రిల్ మాసం) నుంచి లబ్ధిదారులకు సన్నబియ్యం ఇస్తున్నారు. దీంతో దొడ్డు బియ్యం నిల్వలు చౌకదరల దుకాణాల్లోనే మూలుగుతున్నాయి. పోషకాల కోసమని అందులో ఖార్చిపై డ్రైన్ కలవడంతో ప్రస్తుతం అవి పొడిగా మారుతున్నాయి. **అయిదు నెలలుగా నిల్వలు..** జిల్లాలో 2,58,808 కిలోల బియ్యం అయిదు నెలల నుంచి పేరుకుపోతున్నాయి. ఆయా మండలాల్లో ఎక్కువగా చౌకధరల దుకాణాలు అద్దె గదుల్లోనే కొనసాగుతున్నాయి. చిన్న గదులు కావటంతో నిల్వల నిర్వహణ కష్టతరంగా మారింది. ప్రస్తుతం సన్నబియ్యంతోపాటు దొడ్డుబియ్యం నిల్వలు ఉండటంతో..

తాగునీటి కష్టం.. స్పందన శూన్యం..

బెజ్జూరు: జిల్లా వ్యాప్తంగా పక్షం రోజులుగా భగీరథ నీటి సరఫరా నిలిచిపోయింది. పల్లెల్లో తాగునీటికి కష్టాలు పడుతున్నారు. మిషన్ భగీరథ పథకంలో పనిచేసే సిబ్బందికి ఆరు నెలలుగా వేతనాలు రాకపోవడంతో.. సమ్మెబాట పట్టారు. దీంతో గ్రామాల్లో తాగునీటి సరఫరా నిలిచి పోయింది. గ్రామాల్లోని ప్రజలు ఖాళీ బిందెలతో రాస్తారేకోలు, నిరసనలు వ్యక్తం చేస్తున్నారు. చేసేదేమిలేక చెలమలు, తళిపంపులు, బావుల నీటిని తెచ్చుకుంటూ నిత్యం ఇబ్బందులు పడుతున్నారు. అయినప్పటికీ సంబంధిత అధికారులు ప్రత్యామ్నాయ చర్యలు చేపట్టడం లేదని స్థానికులు ఆగ్రహం వ్యక్తం చేస్తున్నారు. మరోవైపు వేతనాలు రాక తామంతా రోజుల తరబడి నిరసన వ్యక్తం చేస్తున్నా.. తమను ప్రభుత్వం వట్టించుకోవడం లేదని భగీరథ సిబ్బంది వాపోతున్నారు. జిల్లాలో మిషన్ భగీరథ పథకంలో సుమారు 600 మంది సిబ్బంది విధులు నిర్వహిస్తున్నారు. వారంతా గ్రామాలకు తాగునీరు సరఫరా చేయడంలో కీలకపాత్ర పోషిస్తున్నారు. వేతనాలు నెలల తరబడి ఇవ్వకపోవడంతో సమ్మెకు దిగారు. పందగల వేళ పన్నులుండాలి వస్తోందని వాపోతున్నారు. . **వ్యాధులపాలయ్యే ప్రమాదం..** జిల్లావ్యాప్తంగా దాదాపు నెల రోజుల నుంచి విస్తారంగా వర్షాలు కురుస్తున్నాయి. జలవనరులన్నీ నిండుగా మారాయి. అయితే సురక్షిత మైన భగీరథ నీటి సరఫరా లేక ప్రజలు వాగులు, ఒరెలు, ఇతర వాటి నుంచి కలుపిత నీటిని తెచ్చుకుని తాగుతున్నారు. వ్యాధుల ముప్పు పొంచి ఉందనే అభిప్రాయాలు వ్యక్తమవుతున్నాయి. ఆరోగ్య షాంట్లు ఉన్నచోట కొందరు డబ్బులు చెల్లించి నీటిని కొనుగోలు చేస్తున్నా.. ఆర్థికంగా లేనివారు మాత్రం శివారు ప్రాంతాల్లోని జలవనరులను ఆశ్రయిస్తున్నారు.

మంగళవారం 7 అక్టోబర్ 2025

రక్తమోడుతున్న పిల్లె దారులు

పెద్దపల్లి : జిల్లాలో ప్రధానమైన రహదారులతోపాటు గ్రామీణ రోడ్లు ప్రమాదాలకు నిలయాలవుతున్నాయి. నిత్యం రద్దీగా ఉండే రాజీవ్ రహదారితోపాటు రాయపట్నం రోడ్డుపై ప్రమాదాలు జరిగే ప్రాంతాలను గుర్తించి రక్షణ చర్యలు చేపడుతున్నారు. కానీ గ్రామీణ ప్రాంతాల్లో చేపట్టిన రహదారుల విస్తరణ, అభివృద్ధి పనుల్లోని లోపాలను పట్టించుకోవడం లేదన్న విమర్శలున్నాయి. రహదారి విస్తరణ సమయంలో జరిగే సాంకేతిక లోపాలు ప్రమాదాలకు కారణమవుతున్నాయి. **ప్రధాన ప్రాంతాల్లో ఇబ్బందులు ఇలా..** గ్రామీణ రహదారుల విస్తరణ పనుల్లో మూలమలుపులు తొలగించకపోవడంతో తరచూ ద్విచక్ర వాహనదారులు ప్రమాదాలకు గురవుతున్నారు. పెద్దపల్లి, సుల్తానాబాద్ కేంద్రాలుగా వివిధ మండల కేంద్రాలకు విస్తరించిన రహదారులు ఇబ్బందికరంగా ఉన్నాయి. సుల్తానాబాద్ నుంచి కాల్వశ్రీరాంపూర్ రోడ్డులో రైల్వే గేటు నుంచి కనుకుల చౌరస్తా వరకు తరచూ ప్రమాదాలు జరుగుతున్నాయి. ఇక్కడ ఏడు ఎస్సీ కుటుంబాలు ఉన్నాయి. వారిలోనే ఒకరు సర్పంచి అయ్యే అవకాశం ఉంది.కాగజ్‌నగర్ మండలం చింతగూడ ఏజెన్సీ పంచాయతీలో సర్పంచి స్థానం ఎస్సీ(మహిళ)కు కేటాయించారు. ఇక్కడ ఆ సామాజిక వర్గానికి చెందిన తండ్రి, కొడుకు ఇద్దరే ఉన్నారు. మహిళలు లేరు. అదే మండలం భట్టుపెల్లి ఏజెన్సీ పంచాయతీలో అయిదారు ఎస్సీ కుటుంబాలు ఉండడంతో వారిలోనే ఒకరు సర్పంచి అయ్యే అవకాశం ఉంది. రేగులగూడ పంచాయతీలో సుమారు 400లకు పైగా ఎస్సీ ఓటర్లున్న వారికి కాకుండా సుమారు 14 వరకు ఓటర్లున్న బీసీలకు సర్పంచి స్థానం దక్కింది. కౌటాల మండలం తాడినగర్ పంచాయతీలో ఆరు వార్డులకు గాను 1, 2 వార్డులు ఎస్టీలకు కేటాయించారు. కానీ అక్కడ ఆ సామాజిక వర్గం లేదు. బెజ్జూర్ మండలం సుత్తీర్ పంచాయతీ సర్పంచి స్థానం బీసీ మహిళకు కేటాయించారు. కానీ అక్కడ ఉంది మొత్తం ఎస్సీలే. అదే మండలం తుమ్మలగూడ సర్పంచి స్థానం బీసీ జనరల్‌కు కేటాయించారు. అక్కడ ఉన్న వారంతా ఎస్సీ సామాజిక వర్గం వారే. వాంకిడి మండలం తేజాపూర్ ఏజెన్సీ పంచాయతీలో సర్పంచి స్థానంతోపాటు ఎనిమిది వార్డుల్లో నాలుగు ఎస్టీలకే కేటాయించారు. కానీ ఒక్క ఎస్సీ కుటుంబం లేకపోవడంతో.. ఎన్నికలు జరగవు.

మంగళవారం 7 అక్టోబర్ 2025

రక్తమోడుతున్న పిల్లె దారులు

పెద్దపల్లి : జిల్లాలో ప్రధానమైన రహదారులతోపాటు గ్రామీణ రోడ్లు ప్రమాదాలకు నిలయాలవుతున్నాయి. నిత్యం రద్దీగా ఉండే రాజీవ్ రహదారితోపాటు రాయపట్నం రోడ్డుపై ప్రమాదాలు జరిగే ప్రాంతాలను గుర్తించి రక్షణ చర్యలు చేపడుతున్నారు. కానీ గ్రామీణ ప్రాంతాల్లో చేపట్టిన రహదారుల విస్తరణ, అభివృద్ధి పనుల్లోని లోపాలను పట్టించుకోవడం లేదన్న విమర్శలున్నాయి. రహదారి విస్తరణ సమయంలో జరిగే సాంకేతిక లోపాలు ప్రమాదాలకు కారణమవుతున్నాయి. **ప్రధాన ప్రాంతాల్లో ఇబ్బందులు ఇలా..** గ్రామీణ రహదారుల విస్తరణ పనుల్లో మూలమలుపులు తొలగించకపోవడంతో తరచూ ద్విచక్ర వాహనదారులు ప్రమాదాలకు గురవుతున్నారు. పెద్దపల్లి, సుల్తానాబాద్ కేంద్రాలుగా వివిధ మండల కేంద్రాలకు విస్తరించిన రహదారులు ఇబ్బందికరంగా ఉన్నాయి. సుల్తానాబాద్ నుంచి కాల్వశ్రీరాంపూర్ రోడ్డులో రైల్వే గేటు నుంచి కనుకుల చౌరస్తా వరకు తరచూ ప్రమాదాలు జరుగుతున్నాయి. ఇక్కడ



రోడ్డు అవుగా, మూలమలుపులు ఉండటం ప్రమాదాలకు కారణమవుతుంది. ఇక్కడ గతంలో ఓ పాఠశాల, కూలీల ఆటోలు బోల్తాపడ్డాయి. ఇదే పరిస్థితి గ్రెవెల్లి నుంచి సుల్తాన్‌పూర్, కాల్వపల్లి-జూలపల్లి రహదారులపై నెలకొంది.శ్రీరాంపూర్ మండలం మల్లాళు వద్ద ఎల్ ఆకారంలోని మలుపు వద్ద, పెద్దపల్లి నుంచి జూలపల్లి రోడ్డులో వెంకట్రావుపల్లి, వడ్డాపూర్‌ల వద్ద ఇదే పరిస్థితి ఉంది. పెద్దపల్లి నుంచి శ్రీరాంపూర్ మీదుగా వరంగల్ వెళ్లే రహదారిపై పదికిపైగా ప్రమాదకరమైన మూలమలుపులున్నాయి. పెద్దపల్లి నుంచి గుంపుల రహదారి వరకు రహదారి విస్తరణ పనులు జరిగినప్పటికీ వీటిని తొలగించలేదు.పెద్దపల్లి నుంచి ధర్మారం రోడ్డులో బొంపల్లి గ్రామ సమీపంలో ఎల్ ఆకారంలోని మూలమలుపు వద్ద తరచూ ప్రమాదాలు జరుగుతుండటం, ఒక లారీ ఏకంగా ఇంట్లోకి దూసుకెళ్లడంతో వేగనియంత్రికలు ఏర్పాలు చేశారు. ఇదే రోడ్డుపై బొంపల్లి కుంట వద్ద మరో మూలమలుపు ఉంది.పెద్దపల్లి నుంచి లోకపేట మీదుగా ముప్పిరితోట, దూళికట్ట వెళ్లే రహదారి, బనంత్‌నగర్ నుంచి అంతర్గాం వెళ్లే రహదారిపై ఇదే పరిస్థితి ఉంది. కాచాపూర్ నుంచి కుమ్మరికుంట మీదుగా కటికనపల్లి వెళ్లే దారిలో అయిదు ప్రమాదకరమైన మూలమలుపులున్నాయి. వీటిలో మూడు కుమ్మరికుంట గ్రామంలోనే ఉన్నాయి.

కొనుగోళ్లలో రాణింపు

సిరిసిల్ల: మహిళల ఆర్థికాభ్యున్నతే లక్ష్యంగా ఆసక్తి ఉన్న ఎస్‌హెచ్‌జే (స్వయం సహాయక సంఘాలు)లను ప్రభుత్వం ప్రోత్సహిస్తోంది. దీనిలో భాగంగా జిల్లాలో ఒక ఆడుగు ముందుకేసి ధాన్యం కొనుగోలు కేంద్రాల బాధ్యతలను సింహభాగం మహిళలకే అప్పగించింది. గత యాసంగి సీజన్‌లో 189 కేంద్రాలను విజయవంతంగా నిర్వహించి రూ.6 కోట్ల విలువైన ధాన్యం సేకరించారు. ఈ వానాకాలంలోనూ పెద్దపత్తున వారితో ధాన్యం కొనుగోలు కేంద్రాలు అప్పగించేందుకు ప్రణాళికలు చేస్తున్నారు. **లక్ష్యం ఇలా..** జిల్లా వ్యాప్తంగా ధాన్యం కొనుగోలు కేంద్రాల ప్రారంభానికి సన్నాహాలు జరుగుతున్నాయి. వానాకాలం వరిసాగు విస్తీర్ణం గణనీయంగా పెరిగింది. వ్యవసాయశాఖ లెక్కల ప్రకారం ఈ సీజన్‌లో 4.56 లక్షల మెట్రిక్‌టన్నుల ధాన్యం దిగుబడి వస్తుందని అంచనా. కాగా అందులో రైతులు తిండి అవసరాలకు పోను పౌరసరఫరాలశాఖ 3.24 లక్షల మెట్రిక్‌ టన్నులు సేకరణ లక్ష్యంగా పెట్టుకున్నారు. దీనిలో 9 వేల మెట్రిక్ టన్నుల సన్నధాన్యం. ఈ సారి ధాన్యం వద్దకు ధర క్షింఠాలుకు ఏ-గ్రేడు రూ.2,389 కాగా కామనీవరం రూ.2,369లుగా నిర్ణయించారు. దసరా పండుగ తర్వాత నుంచి జిల్లాలో వరి కోతలు ప్రారంభం అవుతాయి. పౌరసరఫరాలశాఖ కేంద్రాల ప్రారంభానికి సన్నాహాలు చేస్తోంది. జిల్లాలో 242 కొనుగోలు కేంద్రాలు ఏర్పాలుకు ప్రణాళికలు చేశారు. వీటిలో 189 జతపీ, మెప్పా 3, పీఏఎస్‌ 50 కేంద్రాలు ఉన్నాయి. కొనుగోళ్లు జరిగే రెండు నెలల అధికారయ, రైతులను సమస్యలను చేసుకుంటూ ధాన్యం మిల్లులకు సకాలంలో చేరేలా శ్రమించనున్నారు. రైతుల డబ్బులు ఎప్పటికప్పుడు వారి ఖాతాలో జమ చేయిస్తున్నారు. ప్రభుత్వం క్షింఠాకు రూ.32 చొప్పున కమీషన్‌ను సంఘాలకు అందిస్తుంది. మహిళా సంఘాలకు 2023-24 సంవత్సరానికి ధాన్యం కొనుగోలులో కమీషన్ రూ.90.57 లక్షలు అంటే కొనుగోలు చేసినదానిలో 39.25 శాతం మాత్రమే ముట్టింది. ఇప్పటికీ మూడు సీజన్ల కమీషన్ రావాల్సి ఉంది. జిల్లాలో అత్యధికంగా ముస్తాబాద్, చంద్రుర్, మల్లాళులోని సంఘాలు 30 వేల నుంచి 33 వేల మెట్రిక్‌టన్నుల ధాన్యం కొనుగోలు చేశారు. దీనిలో ఒక్కో సంఘానికి సగటున రూ.10 లక్షల మేరకు కమీషన్ వచ్చే అవకాశం ఉంది. ఖర్చులు పోనూ ఒక్కో సంఘానికి రూ.5 లక్షలపైనే మిగులుతుంది. రెండు నెలల వ్యవధిలో మహిళా సంఘాల కష్టానికి ప్రతిఫలం లభిస్తుంది. ప్రభుత్వం సకాలంలో కమీషన్ నిధులు విడుదల చేయాలని సభ్యులు కోరుతున్నారు.

వర్ష ప్రభావం.. బొగ్గు ఉత్పత్తికి విఘాతం

గోదావరిఖని: అర్ధ వార్షిక బొగ్గు ఉత్పత్తి లక్ష్యాలును సింగరేణి చేరుకోలేకపోయింది. వర్షాల ప్రభావంతో గత నెలలో 1.52 మిలియన్ టన్నుల బొగ్గు ఉత్పత్తి వెనుకంజలో ఉంది. మొత్తంగా ఆరు నెలల్లో 2.97 మిలియన్ టన్నుల బొగ్గు ఉత్పత్తికి దూరంగా ఉంది. ఈ ఏడాది సింగరేణి సంస్థ 72 మిలియన్ టన్నుల బొగ్గు ఉత్పత్తి లక్ష్యంగా నిర్దేశించుకున్న ఆరు నెలల్లో 30.71 మిలియన్ టన్నుల బొగ్గు ఉత్పత్తి సాధించాల్సి ఉండగా.. 27.74 మిలియన్ టన్నుల ఉత్పత్తిని మాత్రమే సాధించింది.

కేవలం ఆర్థి-1లోనే పందశాతం సెప్టెంబరులో 5.07 మిలియన్ టన్నులకూగాను.. 3.55 మిలియన్ టన్నుల బొగ్గు ఉత్పత్తిని వెలికి తీసింది. ఈ నెలలో కేవలం ఆర్థి-1 మాత్రమే వందశాతం బొగ్గు ఉత్పత్తి చేయగలిగింది. మిగతా 10 డివిజన్లన్న లక్ష్యాన్ని చేరుకోలేకపోయాయి. గతనెలలో కురిసిన భారీ వర్షాల కారణంగా ఉ పరిత గనుల్లో బొగ్గు ఉత్పత్తికి విఘాతం ఏర్పడింది. దీంతో ఈ నెలలో సాధించాల్సిన ఉత్పత్తిపై ప్రభావం పడింది. అదికాస్త అర్ధవార్షిక లక్ష్యానికి విఘాతం కలిగినట్లయింది.**రానున్న ఆరు నెలలు కీలకంగా**రానున్న ఆరు నెలల్లో 44.26 మిలియన్ టన్నుల బొగ్గు ఉత్పత్తి సాధించాల్సి ఉంది. 72 మిలియన్ టన్నుల వార్షిక బొగ్గు ఉత్పత్తి లక్ష్యాన్ని చేరుకోవాలంటే.. రానున్న ఆరు నెలల్లో నిర్దేశించిన లక్ష్యాలను అధిగమిస్తూ ముందుకు సాగాలి. గడిచిన ఆరు నెలల్లో కేవలం 27.74 మిలియన్ టన్నుల ఉత్పత్తి సాధించిన సింగరేణి.. రానున్న ఆరు నెలల్లో వార్షిక లక్ష్యాన్ని చేరుకోవాలంటే నెలకు 7.4 మిలియన్ టన్నుల బొగ్గు ఉత్పత్తి సాధించాల్సి ఉంటుంది. **ముందంజలో మూడు డివిజన్లు** ఇప్పటి వరకు ఆరు నెలల్లో కేవలం మూడు డివిజన్లు మాత్రమే వంద శాతం బొగ్గు ఉత్పత్తి సాధించాయి. కొత్తగూడెం, మణుగూరు, ఆర్థి-2 డివిజన్లు నిర్దేశించిన లక్ష్యాన్ని చేరుకున్నాయి. ఆరు నెలల్లో కొత్తగూడెం డివిజన్ 102 శాతం సాధించగా.. మణుగూరు వంద, ఆర్థి-2 డివిజన్ 110 శాతం ఉత్పత్తి సాధించాయి.

శివారు వార్డులపై శీతకన్ను

బెల్లంపల్లి : ఇది బెల్లంపల్లి మున్సిపాలిటీలోని 3, 17వ వార్డులు కలిసి ఉన్న రోడ్డు. ఇక్కడ వీధి దీపాలు మూడేళ్లుగా వెలగడం లేదు. విద్యుత్తు స్తంభాలు ఉన్నా వాటికి బిగించిన తీగలను దొంగలు ఎత్తుకెళ్లారు. తీగలు లేక చీకట్లోనే ప్రజలంతా రాకపోకలు సాగిస్తుంటారు. రవీంద్రనగర్, చిన్నబూద గ్రామాల్ ప్రజలు ఈ రోడ్డు వెంట వెళ్లాలంటే భయపడుతున్నారు. మున్సిపల్ అధికారులు వందగ సందర్భంగానైనా వీధి దీపాలు వెలిగేలా చర్యలు చేపట్టాల్సిన అవసరం ఉంది. జిల్లాలోని శివారు వార్డులపై మున్సిపాలిటీలు చిన్నచూపు ప్రదర్శిస్తున్నాయి. పురపాలకలు కనీస మౌలిక సదుపాయాల కల్పనలో విఫలమవుతున్నాయి. సమస్యలు రాజ్యమేలుతున్నాయి. ఇక్కడి ప్రజలంతా సమస్యలతో సహవాసం చేస్తున్నారు. అభివృద్ధి అంతంతమాత్రంగానే కనిపిస్తోంది. జిల్లాలోని బెల్లంపల్లి, చెన్నూరు, లక్ష్మిపేట, క్యాతనపల్లి, మందమర్రెలతో పాటు మంచెర్యాల కార్పొరేషన్లోని శివారు వార్డుల్లో ప్రజలు సమస్యలతో అవస్థలు పడుతున్నారు. **అధికారులకు విన్నవిచ్చినా..** అక్కడి వార్డుల్లో మౌలిక సదుపాయాలను కల్పించడంలో అధికారులు చిత్తశుద్ధి ప్రదర్శించడం లేదు. సేవలు అలస్యంగానే అందుతున్నాయి. అంతర్గత రోడ్లు అధ్వానంగా ఉన్నాయి. తాగునీటికి ప్రజలు ఇబ్బందులు పడుతున్నారు. చెత్తంతా రోడ్లపైనే కనిపిస్తోంది. అధికారులకు సమాచారమిచ్చినా సమస్యలు పరిష్కారం కావడం లేదన్న విమర్శలు ఉన్నాయి. **జిల్లాలో ఇదీ పరిస్థితి**




మంచెర్యాల కార్పొరేషన్ పరిధిలోని ఒడ్డెరకాలనీ, రాజేవ్ నగర్, గాంధీనగర్, తిలక్ నగర్, ఎన్టీఆర్ కాలనీ, అందాలమృతాలనీలో అంతర్గత రోడ్లు, డ్రెనేజీల నిర్వహణ సరిగా లేదు. తాగునీటి కోసం ప్రజలు నిత్యం అవస్థలు పడుతున్నారు. మిషన్ భగీరథ నీరు పూర్తిస్థాయిలో ఇళ్లకు చేరడం లేదు.బెల్లంపల్లి పురపాలకలోని సుబ్బరావుపల్లి, అంబేద్కర్ నగర్, షంషీద్ నగర్, గంగారాం నగర్ లో ప్రజలు సమస్యలతో సతమతమవుతున్నారు. చెత్త వాహనాలు ప్రతిరోజు రావడం లేదు. చెత్తంతా పోగై కంపుకొడుతోంది. చెన్నూరు మున్సిపాలిటీలోని శివారు వార్డుల్లో మురుగు కాలువలు, అంతర్గత రహదారులు అధ్వానంగా ఉన్నాయి. ఆరో వార్డులోని ఆదర్శనగర్ లో నిత్యం ప్రజలు సమస్యలతో ఇబ్బందులకు గురికావాల్సి వస్తోంది. క్యాతనపల్లి మున్సిపాలిటీలోని కనకదుర్గ కాలనీ, తిలక్ నగర్, అల్లూరి సీతారామరాజునగర్ లో డ్రెనేజీలు శిథిలావస్థకు చేరాయి. అంతర్గత రోడ్లు మరమ్మతులకు నోచుకోవడం లేదు. చెన్నూరు మున్సిపాలిటీ ఆరో వార్డులోని రోడ్డు పరిస్థితి ఇది. వర్షాకాలం వస్తే చాలు రోడ్డు బురదమయంగా మారుతుంది. ప్రజలు రాకపోకలకు తీవ్ర ఇబ్బందులు పడుతున్నారు. తారు రోడ్డుపై ఇసుక వేయడంతో వాహనచోదకులు అవస్థలు పడుతున్నారు.

మూత్రంపిండం.. ప్రాణ గండం

భైంసా: నిర్మల్ జిల్లా తానూరు మండలం మొగిలి గ్రామ పంచాయతీ పరిధిలోని మసల్లతందాను కిడ్నీ వ్యాధి వేధిస్తోంది. తండాలో 90 కుటుంబాలు ఉన్నాయి. 20 మంది కిడ్నీ వైఫల్య బాధితులు ఉండగా, మూడేళ్లలో ఆరుగురు మృతి చెందారు. రెక్కాడితే కానీ డాక్టర్లని ఆ కుటుంబాలు పశుసంపదను అమ్ముకుంటూ, అప్పు చేస్తూ చికిత్సలు చేయించుకుంటున్నారు. ప్రభుత్వం కనీసం వైద్యశిబిరా లు ఏర్పాటు చేసి, వైద్యసేవలు అందించాల్సిన అవసరముంది. **ఇదీ పరిస్థితి...** మసల్లతందా గ్రామస్థులు కిలోమీటరు దూరంలో ఉన్న ఊట బావి నుంచి నీరు ట్యాంకులకు సరఫరా చేసుకుని వినియోగిస్తున్నారు. మిషన్ భగీరథ ఉన్నా సరఫరా కావడం లేదు. తాగు నీటి ద్వారా ఫ్లోరైడ్ తో మూత్ర పిండాల్లో రాళ్లు ఏర్పడి కిడ్నీ వైఫల్యానికి దారి తీస్తున్నట్లు నిపుణులు చెబుతున్నారు. చిన్న జ్వరం వచ్చినా వైద్యులను ఆశ్రయించకుండా నోఫ్లివివారణ మాత్రలు వాడటం కిడ్నీలపై ప్రభావం చూపిస్తుందనే అభిప్రాయం వ్యక్తం అవుతోంది. **ఎకరం పొలం అమ్మినా..అంగూరో బాయి** నడుము నొప్పుతో అనుపత్రికి వెళ్తే కిడ్నీ సమస్య ఉందని శస్త్రచికిత్స చేశారు. రూ.3 లక్షల వరకు ఖర్చయింది. ఎకరం పొలం అమ్మారు. ప్రాసెనెలా చికిత్సలకు, మందులకు రూ.10 వేల వరకు ఖర్చవుతుంది. **రూ.5 లక్షలు ఖర్చు చేసినా లాభం లేదు..** జూడవ్ రెణుకాబాయి నా భర్త రామారావు కిడ్నీ పాడైంది. దయాలసినీ కోసం మేకలు, గేదెలు అమ్మి రూ.5 లక్షలు ఖర్చు చేసినా ఆరు నెలల క్రితం మృతి చెందారు. నా పరిస్థితి అలాగే ఉంది. ప్రతిసెలా చికిత్సలు, మందులకు రూ.10 వేల వరకు అవుతుంది. నా తోటి కోడళ్లు శాంతాబాయి అయిదేళ్లుగా, కమలేబాయి ఏడాదిగా కిడ్నీ వైఫల్యంతో బాధ పడుతున్నారు. **రెండు కిడ్నీలు పాడయ్యాయి** రెండేళ్ల క్రితం అనారోగ్యంతో నిజామాబాద్, నాందేడ్, హైదరాబాద్ లోని ఆసుపత్రులకు తిరిగాను. చివరకు రెండు కిడ్నీలు పాడైనట్లు వైద్యులు చెప్పారు. మందులు వాడినా తగ్గలేదు. 8 నెలలుగా వారానికి రెండు సార్లు భైంసా ప్రాంతీయ ఆసుపత్రిలో దయాలసినీ చేయించుకుంటున్నా. పని చేసే శక్తి లేక ఇంటికి పరిమితమయ్యాను. -జూడవ్ ఆనంద్ రావు **నాతో పాటు నా కోడలు పరిస్థితి ఇదే..** జూడవ్ రుక్మాబాయి నేను అయిదేళ్లుగా, నా కోడలు నీలాబాయి ఆరు నెలలుగా కిడ్నీ సమస్యతో బాధపడుతున్నారు. ముంబయిలోని ఆసుపత్రిలో చూపించుకుంటున్నాం. అప్పు చేసి మందులు కొంటున్నాం.



తప్పేడు పోస్టులు.. తప్పేవు కటకటాలు



ఆదిలాబాద్ : టాంజానియాలో ఉంటూ విద్యేషాలు రెచ్చగాట్టేలా వాట్సాప్ లో పోస్టు పెట్టిన నిందితుడు షేక్ ఇర్మాన్ ను ఆదిలాబాద్ పోలీసులు ముంబై అంతర్జాతీయ విమానాశ్రయంలో ఇటీవల అరెస్టు చేశారు. ఓ రౌడీ షేటర్ అరెస్టు విషయంలో పోలీసులను కించపరిచేలా పోస్టులు పెట్టిన ఫలితంగా జైలుకు తరలించారు. **శాంతి భద్రతలకు విఘాతం కలిగించేలా..** పోలీసులు ఓ వ్యక్తిని పట్టుకొని కొడుతున్న వేరే ప్రాంతానికి చెందిన పాత వీడియోను ఆదిలాబాద్ లోని బొక్కలగూడ యువకుడు పోస్టు చేశాడు. ఆదిలాబాద్ లో జరిగిన సంఘటనగా వివరాలను సమాధు చేశాడు. శాంతి భద్రతలకు విఘాతం కలిగించేలా, మత విద్యేషాలు రెచ్చగాట్టేలా పాత వీడియో పోస్టు చేశాడని అతనిపై పోలీసులు రెండ్రోజుల కిందట కేసు సమోదు చేశారు. సామాజిక మాధ్యమాల వినియోగంలో అప్రమత్తంగా ఉండాల్సిన అవసరం ఉంది. వాట్సాప్, ఇన్ స్టాగ్రాం, ఫేస్ బుక్, ఎక్స్ లాంఛి వాటిలో కొందరు రకరకాల పోస్టులు పెడుతుంటారు. వీటిలో కొన్ని

అవాస్తవాలు, మరికొన్ని విద్యేషాలు రెచ్చగాట్టేలా, మతాలు,వర్గాల మధ్య విభేదాలు సృష్టించేలా ఉంటాయి. వీటిని గుడ్డిగా నమ్మి కొందరు ఇతర గ్రూపులకు పంపిస్తుంటారు. దీంతో కొందరి పరువుకు భంగం కలగచ్చు.. మత, వర్గ విభేదాలకు కారణం కావచ్చు. ప్రస్తుతం ఎన్నికల సమయంలో జిల్లా యంత్రాంగం సోషల్ మీడియా సెల్ ను ప్రత్యేకంగా ఏర్పాటు చేసింది. తప్పుడు పోస్టులు పెట్టిన వారితోపాటు, గ్రూప్ అడ్మిన్ లనూ ఇందుకు బాధ్యులను చేస్తారు. **కేసులు సమాధైన దృష్టాంతాలు ..** గుడిహత్మార్ మండలంలోని ఓ యువకుడు ఇన్ స్టాగ్రాంలో తన సోదరి పేరిట ఫేక్ ఐడీ తయారు చేసి మహిళ పట్ల తప్పుడు ప్రచారం చేస్తూ సామాజిక మాధ్యమంలో పోస్టు చేశాడు. ఆదిలాబాద్ పట్టణంలోని ఒక యువకుడు ఓ ప్రార్థన మందిరం విషయంలో తప్పుడు ప్రచారం చేస్తూ పోస్టులు పెట్టాడు. సిరికొండ మండలంలోని ఒక యువకుడు చైల్డ్ పోర్న్ వీడియోలు చూడటమే కాక.. వాటిని డౌన్ లోడ్ చేసి సామాజిక మధ్యమాల్లో పోస్టు చేశాడు. మారణాయుధాలతో ప్రజలను భయభ్రాంతులకు గురిచేసేలా పోస్టు చేసిన పాత నేరస్థుడు కైంబీ నలీం అనే యువకుడిపై పోలీసులు కేసు సమోదు చేశారు. జన్మదినోత్సవాన్ని పురస్కరించుకొని ఒక యువకుడు కత్తులు, దాగర్లతో ప్రదర్శన చేస్తూ వీడియో పెట్టాడు. **ఈ సెక్షన్ల(టీఎన్ఎస్) ప్రకారం..** 196 : వర్గ విభేదాలు సృష్టించటం 353 : పరువుకు భంగం కలిగించటం, అవమానపర్చటం 78 : మహిళలను కించపర్చడం 66-డి ఐటీ యాక్ట్ : సామాజిక మాధ్యమాలను దుర్వినియోగం చేయటం ఈ ఏడాది సమాధైన కేసులు : 53 **నిజానిజాలు తెలుసుకోవాలి** ఎల్.జీవన్ రెడ్డి, డీఎస్సీ ఆదిలాబాద్ సామాజిక మాధ్యమాల్లో అవాస్తవాలు ప్రచారం చేసినా, వర్గ, మత విభేదాలు సృష్టించేలా పోస్టులు చేసినా.. బాధ్యులపై కేసులు సమోదు చేసి జైలుకు పంపిస్తాం. గ్రూపుల్లో వచ్చే సమాచారం ఏదైనా నిజానిజాలు తెలుసుకోవాలి. తప్పుడు పోస్టులు వస్తే పోలీసులకు సమాచారం అందించాలి.

ప్రణాళికతో.. పట్టిందెల్లా ‘ఉద్యాగమే’



ఆదిలాబాద్: ఒక ప్రభుత్వ ఉద్యోగం రావడమే కష్టంగా ఉన్న ఈ రోజుల్లో.. వీరు పట్టిందెల్లా బంగారం అన్నట్లు.. పరీక్షలు రాస్తే చాలు కొలువు కొడుతూ సత్తా చాటారు. ఒకటి, రెండు కాదు ఏకంగా మూడు, నాలుగు ఉద్యోగాలు సాధించారు.. ఆ విజయాల వెనుక నిరంతర శ్రమ.. కఠిన సాధన.. తపన ఉంది. వేలమంది పరీక్షలు రాస్తే అందులో కొంతమంది మాత్రమే వరుస ఉద్యోగాలను పొంది ఎంతో మందికి స్ఫూర్తిగా నిలిచారు. ఎలా సాధించారు..? ఏం చదివారు..? రూపొందించుకున్న ప్రణాళిక తదితరాలపై ‘విశేష అంతరంగగమిది..’ **సోషల్ మీడియాకు దూరం..** ఉటూరు మండలం పెర్చుగూడకు చెందిన మహేష్ వరుసగా నాలుగు ఉద్యోగాలు సాధించారు.. ముందుగా పోలీస్, తర్వాత ఫైర్ మెన్ ఉద్యోగాలు పొందారు. అనంతరం ఓపెన్ యూనివర్సిటీలో డిగ్రీ పూర్తి చేసి ఉన్నత ఉద్యోగమే లక్ష్యంగా పెట్టుకున్నారు. రాత్రి 11 గంటల తెల్లవారజాము వరకు పుస్తకాలతో కుస్తీ పట్టారు. గ్రూప్-4లో జూనియర్ అసిస్టెంట్ ఉద్యోగం, తాజాగా గ్రూప్-2 ఫలితాల్లో ఎంపీవో ఉద్యోగం సాధించారు. పరీక్షలు పూర్తయ్యే వరకు సెల్ ఫోన్, టీవీ, సినిమాలకు దూరంగా ఉండటం, సిలబస్ కు తగ్గట్లు నోట్స్ ప్రిపర్ చేసుకోవడం తన విజయానికి కారణమని ఆయన అన్నారు.. **మార్గదర్శకత్వం అవసరమే** అనుభవజ్ఞులైన వ్యక్తుల నుంచి మార్గదర్శకత్వం పొందడం అవసరమే.. నా విషయంలో మా వారు ఇచ్చిన ప్రోత్సాహం, సలహాలు, సూచనలు ఎంతో ఉపయోగపడ్డాయని వరుస ఉద్యోగాలకు అర్హతలను సాధిస్తూ, తాజాగా ఐసీడీఎస్ లో సూపర్ వైజర్ గా ఉద్యోగం పొందిన బోధ

మండలానికి చెందిన ప్రవర్త అన్నారు.. చదివేటప్పుడు ప్రధాన అంశాలను నోట్స్ రాసుకోవడం, గత పరీక్ష పత్రాలను విశ్లేషించుకోవడంతో ప్రశ్నల తీరును అర్థం చేసుకోవచ్చని ఆమె అన్నారు.. ప్రతి రోజు ఆరు గంటలు చదివేందుకు కేటాయించినట్లు తెలిపారు.. **మాక్ టెస్టు.. ప్రాక్టీస్ పేపర్లు** ఆదిలాబాద్ రవీంద్రనగర్ కు చెందిన సుదగణ నందిని బీటెక్ పూర్తిచేసి రెండు, మూడు ప్రైవేట్ కంపెనీల్లో వరుస ఉద్యోగాలు చేశారు. ప్రభుత్వ ఉద్యోగం సాధించాలనే లక్ష్యంతో గ్రూప్-4లో జూనియర్ అసిస్టెంట్, గ్రూప్-3లో అర్హత పొందారు. తాజాగా గ్రూప్-2లో ఎంపీవో ఉద్యోగానికి ఎంపికయ్యారు. మాక్ టెస్టులు, ప్రాక్టీస్ పేపర్లు సాధన చేయడంతో ప్రశ్నల తీరు అర్థం చేసుకోవచ్చు.. సమయం విలువైనదిగా భావించి ముందుగా విషయాలపై పట్టు సాధించాలని ఆమె చెబుతున్నారు. పరీక్ష హాల్ లో సమయాన్ని సద్వినియోగం చేసుకోవడం కూడా కీలకమేనని అంటున్నారు. **అత్యవశ్యాసం అవసరం..** జైనథ్ మండలం అడ గ్రామానికి చెందిన అవినాష్ ఇంటర్ వరకు ప్రభుత్వ పాఠశాలల్లో, అదీ తెలుగు మీడియంలో చదివాడు. గ్రూప్ పరీక్షల్లో విజయం సాధించాలంటే అత్యవశ్యాసం, సానుకూల ఆలోచన చాలా ప్రధానమని ఆయన అన్నారు. గ్రూప్-3లో అర్హత సాధించగా, తాజాగా గ్రూప్-2లోనూ ఎంపీవోగా ఉద్యోగం తెచ్చుకున్నారు. ‘ఒత్తిడికి లోనుకాకుండా గమ్యానికి చేరుకునేలా నిరంతరం శ్రమించాలి.. గ్రంథాలయంలో రోజూ 12 నుంచి 14 గంటలు చదవడం ప్రారంభించాను.. స్టడీ సర్కిల్స్ పరీక్షలను రాస్తూ ప్రిపర్ కావడంతో ఆశించిన లక్ష్యం చేరుకున్నట్లు’ ఆయన వివరించారు.

అందుబాటులోకి కీమోథెరపి సేవలు

మంచెర్యాల : జిల్లాలోని క్యాన్సర్ బాధితులకు కొంత ఉపశమనం లభించింది. ఈ వ్యాధి బారిన పడి చికిత్స కోసం దూర, ఆర్థికభారంతో ఇబ్బందులు పడుతున్నవారికి ప్రయోజనం చేకూరింది. మంచెర్యాల మాతా, శిశు ఆరోగ్య కేంద్రంలో క్యాన్సర్ సెంటర్ అందుబాటులోకి వచ్చింది. వ్యాధి సోకి యాతన పడుతూ వైద్యం కోసం అవస్థలు పడుతున్న బాధితులకు చేరువైన ఈ సేవలతో క్యాన్సర్ కు బలిగనట్లయింది అధికారికంగా కీమోథెరపి విధానాన్ని ఎంసీహెచ్ లో ప్రారంభించారు. ఓ బాధితురాలికి చికిత్స అందించారు. **రెండో డోసు నుంచి ఇవ్వడే..** క్యాన్సర్ అనేక రకాలు ఉండగా నిర్ధారణ అయిన వెంటనే బాధితులను జిల్లాల నుంచి హైదరాబాద్ లోని క్యాన్సర్ హాస్పిటల్ కు రెఫర్ చేస్తున్నారు. అక్కడ పరీక్షలు నిర్వహించి ఇవ్వల్సిన మందులు, అవసరమైన వారికి కీమోథెరపి బాధిత వ్యక్తి పరిస్థితి దృష్ట్యా మోతాదును నిర్ధారించి మొదటి డోసును అందిస్తారు. పర్యవేక్షించి లాలాచీ సమస్యలు తర్జితరంటే వారితో పాటు చికిత్స వివరాలను జిల్లా క్యాన్సర్ సెంటర్ కు పంపిస్తారు. అనంతరం రెండో డోసు నుంచి హైదరాబాద్ కు వెళ్లకుండా ఇక్కడే పొందవచ్చు. క్యాన్సర్ తీవ్రత ఆధారంగా కీమో మోతాదు, డోసులు అందిస్తారు. మందులకీ పరిమితమైన వారు సైతం ఇక్కడే స్వీకరించవచ్చు. ఇప్పటికే అవసరమైన



మాత్రలు, సూదిమందులను కేంద్రాలకు అందజేశారు.ఈ కీమోథెరపి చికిత్సను అందించేందుకు ఇంతకుముందే జిల్లా నుంచి వైద్యులు మూడు రోజులపాటు హైదరాబాద్ లో శిక్షణ తీసుకున్నారు. జనరల్ సర్జన్ నిపుణురాలు అక్షేషా ఈ వైద్యాన్ని అందించనున్నారు. ఈమెతో పాటు మరో అసిస్టియూ వైద్యురాలు కూడా ఈ సేవలో భాగస్వాములు కానున్నారు. జిల్లాకు చెందిన బాధితురాలికి చికిత్స అందించగా పర్యవేక్షణాధికారి హరిశ్చంద్రారెడ్డితో పాటు ఆర్ఎంఓలు భీష్మ, శ్రీధర్ పర్యవేక్షించారు. ఈ వైద్యం అందుబాటులోకి రావడంతో జిల్లా బాధితులకు ఉపశమనం లభించిందని, సద్వినియోగం చేసుకోవాలని తెలిపారు. జిల్లాలో భారీగానే బాధితులు ఉన్నారని, మొదటి కీమో అనంతరం ఇక్కడే సేవలు పొందవచ్చని చెప్పారు.

అటకెక్కిన వినియోగం.. భవనం నిరుపయోగం

కరీంనగర్ : కూరగాయలు, పండ్లు, పూలు, మాంసం, కిరాణి సామగ్రి మొదలైనవన్నీ ఒకే చోట లభించేలా సమీకృత మార్కెట్ల నిర్మాణానికి ప్రభుత్వం నిధులు కేటాయించింది. దీనిలో భాగంగానే కరీంనగర్ నగరవాసుల కోసం పద్మనగర్ సమీకృత మార్కెట్ ను సాఫ్ట్వేర్ నిధులు రూ.16.50 కోట్లతో నిర్మించి ఎనిమిది నెలల కిందట ప్రారంభించారు. వీటిల్లో అమ్యుకోవడానికి 164 స్టాళ్లను, 22 షట్టర్లను నిర్మించి లక్ష్మీ డ్రా ద్వారా అప్పగించారు. అప్పటి నుంచి మొత్తం మంచి వ్యాపారులు రాకపోవడం, అధిక శాతం మంది వ్యాపారులు ఒప్పుందం చేసుకోకపోవడంతో నిరుపయోగంగా మారింది. **నిర్లక్ష్యమే కారణమా?** కొనుగోలుదారులు రావడంలేదని వ్యాపారులు, వ్యాపారులు రావడంలేదని కొనుగోలుదారులు ఎవరికి వారు నిర్లక్ష్యం చూపుతున్నారు. రాంనగర్, పద్మనగర్, మంకమ్మతోట, సప్తగిరికాలనీ, భాగ్యనగర్, విద్యానగర్, మల్కాపూర్, లక్ష్మీపూర్, చింతకుంట ప్రజలు ఇక్కడికి వచ్చి కొనుగోలు చేసేలా విస్తృత ప్రచారం చేయాలి. అధికారులు చర్యలు తీసుకోకపోతే భవనం పనికి రాకుండా పోతుంది.




వసతులు కల్పించినా.. ప్రస్తుతం సమీకృత మార్కెట్ భవనం ఖాళీగా ఉంది. వ్యాపారుల సౌకర్యార్థం ఫ్యాన్లు, ట్యూబ్ లైట్లు, నీటి వసతి, పార్కింగ్ కల్పించారు.విద్యుత్తు సౌకర్యం కల్పించడంతో వినియోగించుకున్నా సాధారణ ఛార్జీలు భారం మాత్రం బిల్డియాపైనే పడుతోంది. కూరగాయలు విక్రయించే ఓ అయిదారుగురు వ్యాపారులు, వికెన్ వ్యాపారీరాగా గిరాకీ లేకపోవడంతో మానేశారు. **త్వరలో తరలిస్తాం** మార్కెట్ లో మెరుగైన సౌకర్యాలు కల్పించాం. వ్యాపారులు ఈ అవకాశాన్ని ఉచితంగా వినియోగించుకోవాలి. స్లాట్ల దక్కించుకున్న వారు దుకాణాలు నిర్వహించాలి. త్వరలోనే రోడ్డు పక్కన ఉన్న వ్యాపారులను మాంసం, చేపలు అమ్మే వారిని ఇక్కడికి తరలిస్తాం. ప్రపుల్ దేశాయ్, కమిషనర్, కరీంనగర్ నగరపాలిక

మహిళా శక్తి.. సంపద సృష్టి

పెద్దపల్లి : రుచికరమైన మిఠాయిలు, నోరూరించే పిండి వంటకాలు, నాణ్యమైన ఇంటి భోజన రుచులతో ఇందిరా మహిళా శక్తి క్యాంటీన్లు పట్టణ ప్రజలకు ఆహ్వానం పలుకుతున్నాయి. మహిళలను కోటిశ్శరులుగా తీర్చిదిద్దేందుకు ప్రభుత్వం ‘ఇందిర మహిళా శక్తి’ పథకాన్ని అమలు చేస్తుండగా వీరంతా అందిపుచ్చుకుని ఆర్థికంగా రాణిస్తున్నారు. శుభకార్యాలకు వంటకాలు అందిస్తూ ఉపాధి పొందుతున్నారు. **పాకశాస్త్రంలో శిక్షణ** స్వయం సహాయక సంఘాల్లోని జైతృహిళ మహిళలను క్యాంటీన్ నిర్వహణకు ఎంపిక చేశారు. హైదరాబాద్ లో వంటల తయారీలో మెలకువలు, నైపుణ్యాలపై శిక్షణ అందించారు. సరకుల వినియోగం, నిర్వహణ, లావాదేవీలపై సందేహలను నివృత్తి చేసి పాకశాస్త్రంలో ప్రావీణ్యం పొందేలా సిద్ధం చేశారు. వ్యక్తిగతంగా ఒక్కొక్కరి రూ.2-5 లక్షలు, సంఘానికి రూ.5-20 లక్షలకు రుణాన్ని మంజూరు చేస్తూ తోడ్పాటు అందిస్తున్నారు. **15 పోట్ల ఏర్పాటు** ఉమ్మడి జిల్లాలో ప్రభుత్వ కార్యాలయాల సమీపంలో 15 పోట్ల మహిళా క్యాంటీన్లు ఏర్పాటు చేశారు. బయట వంటకాల కంటే రుచి, శుచికరమైన పదార్థాలు లభించడంతో ఆర్డర్లు, ఆదాయం పెరుగుతోంది. కొన్నిపోట్ల ఉచితంగా వసతి కల్పించగా మరికొన్ని ప్రాంతాల్లో అద్దె చెల్లించాల్సి ఉండటంతో అదనపు భారమవుతోంది. వంట పాత్రలు, సరకుల కొనుగోళ్లపై రుణ మంజూరులో రాయితీ కల్పించాలని కోరుతున్నారు.

బీడీలు చుట్టడం తప్పిందగంగాభవాని, గంగాధర, కరీంనగర్ రెండేళ్ల కిందట బీడీలు చుట్టి కుటుంబాన్ని పోషించాను. నెలకు రూ.3 వేలు కూడా వచ్చేది కాదు. అధికారుల తోడ్పాటుతో క్యాంటీన్ ఏర్పాటు చేశాం. అన్ని రకాల వంటకాలు చేస్తున్నాం. ఇంటి భోజనంలా ఉ



ండటంతో అందరికీ నమ్మకం పెరుగుతోంది. ప్రస్తుతం నెలకు రూ.6 వేలు సంపాదిస్తున్నాం. **నెలకు రూ.30 వేలు భారతి, మల్కాపూర్, జగిత్యాల జిల్లా** నాకు వంటలపై కొంత పట్టు ఉంది. సంఘం సమావేశంలో క్యాంటీన్ కోసం అనుమతి ఇచ్చారు. వంటకాల తయారీపై శిక్షణ తీసుకోవడంతో మరింత నైపుణ్యం పెరిగింది. పెళ్లిళ్లు, శుభ కార్యాలయాలకు పిండి వంటలు, భోజనం తయారు చేస్తున్నా. నెలకు రూ.30 వేల ఆదాయం వస్తోంది. **కేరళ బృందం ప్రశంసలకల్లాటి, పెద్దపల్లి** కలెక్టరేట్ లో ఇద్దరం కలిసి క్యాంటీన్ ఏర్పాటు చేశాం. ఉద్యోగులు, కార్యాలయాలకు వచ్చే ప్రజలు భోజనం, టిఫిన్లు తింటున్నారు. రోజురోజుకూ గిరాకీ పెరుగుతోంది. ఇటీవల కేరళ బృందం క్యాంటీన్ ను సందర్శించి వంటకాల తయారీ, ఇతర వివరాలు అడిగి తెలుసుకుని ప్రశంసించారు. మా ఇద్దరితోపాటు మరో ఆరుగురికి ఇక్కడ ఉపాధి దొరికింది. **ఉమ్మడి జిల్లాలో ఇలా..** జగిత్యాల : 5 పెద్దపల్లి : 4 సిరిసిల్ల : 4 కరీంనగర్ 2

ఆహ్లాదం ఆవిరి!

హైదరాబాద్ : ‘గండిపేట మండలం బండ్లగూడజాగీర్ పరిధిలోని పీఠండ్లీ కాలనీ 1989లో 123 ఎకరాల్లో ఏర్పాటైంది. లేఅవుట్ నిర్మాణ సమయంలోనే 1,200 గజాలు, 3,200 గజాల విస్తీర్ణం స్థలాన్ని పార్కు కోసం వదిలారు. ఇక్కడ గజం ధర రూ.90వేల వరకు డిమాండ్ ఉండగా.. సుమారుగా రూ.40కోట్ల వరకు విలువ ఉంటుందని అంచనా. దీంతో ఇక్కడి పార్కు స్థలాలపై కన్నేసిన కొంతమంది ప్లాట్లుగా విభజించి కొల్లగొట్టే ప్రయత్నాలు చేశారు. స్థానికులు సకాలంలో హైద్రాకు ఫిర్యాదు చేయడంతో.. ఇటీవలే అధికారులు కంచె నిర్మాణం చేపట్టారు.’

‘దర్గాఖిజ్ఖాన్-కిస్మత్‌పూర్ రోడ్డులో ఓ స్థిరాస్తి సంస్థ ఏడెకరాల్లో 60 విల్లాలను నిర్మించింది. సామాజిక అవసరాల కోసం 3,388 గజాల స్థలాన్ని వదలాల్సి ఉండగా.. లేఅవుట్ నిబంధనలను తుంగలో తొక్కి.. ఆ జాగాలోనూ నిర్మాణాలు చేపట్టారు.”

గజం రూ.75వేలు పైమాటే.. గతంలో పంచాయతీగా ఉన్న ఈ ప్రాంతాన్ని ప్రభుత్వం నగరపాలికగా మార్చి.. పలు అభివృద్ధి కార్యక్రమాలు చేపట్టింది. ఓఆర్ఆర్ లోపల ఉండటంతో.. ఇక్కడ గజం కనిష్టంగా రూ.75వేలు.. గరిష్టంగా రూ.లక్షకు పైగా డిమాండ్ ఉంది. హైద్రాకు ఫిర్యాదులు.. అప్పట్లోనే ఆయా స్థలాల్లో పదిశాతం స్థలాలు



పంచాయతీల పేరిట రిజిస్ట్రేషన్లు సైతం చేశారు. కానీ 124 కాలనీల్లోని పార్కు స్థలాలు మాయమయ్యాయి. ‘ఈనాడు’ క్షేత్రస్థాయిలో పరిశీలించగా.. ఖాళీ జాగాలు ఆక్రమణదారుల చేతుల్లోకి వెళ్లినట్లు స్పష్టమైంది. ఇప్పటివరకు అధికారులు చర్యలు తీసుకోకపోవడం చర్చనీయాంశంగా మారింది. హైద్రా యంత్రాంగం సైతం వచ్చే ఫిర్యాదులపైనే ఎక్కువగా ఆధారపడుతోంది. క్షేత్రస్థాయిలో విచారణ జరిపితే.. ఇక్కడ దాదాపు రూ.కోట్లకు పైగా విలువ చేసే స్థలాలు బయటకు వచ్చే అవకాశం ఉంది.

600 గజాల ఉద్యాన స్థలంలో రక్షణ చర్యలు
గోపన్‌పల్లిలోని తెలంగాణ సచివాలయ ఉద్యోగుల ఎయిడెడ్ కోఆపరేటివ్ సొసైటీకి చెందిన 600 గజాల పార్కు స్థలాన్ని హైద్రా రక్షించింది. లేఅవుట్‌లో పార్కులు, ప్రజావసరాలకు ఉద్దేశించిన జాగాలను సొసైటీ నిర్వాహకులు విక్రయించినట్లు హైద్రాకు ఫిర్యాదులు రావడంతో పరిశీలించారు. ఆక్రమణలు తొలగించి కంచె వేశారు.

అదనులా ‘మీస’మేషాలు!

పెద్దపల్లి : మత్స్యకారుల జీవనోపాధి పెంచేందుకు ప్రభుత్వం చేపట్టిన సమీకృత మత్స్య అభివృద్ధి పథకంలో ఉచిత చేప పిల్లల పంపిణీపై నీలినీడలు కమ్యుకున్నాయి. ఈ సంవత్సరం ఇప్పటికీ టెండర్లు పూర్తి కాలేదు. జులైలో ప్రారంభించి ఆగస్టులోపు చెరువుల్లో పిల్లలను వదిలితేనే మంచి దిగుబడి రానుంది. సెప్టెంబరు రెండో వారం సమీపించినప్పటికీ టెండరు దశలో ఉండటం ప్రశ్నార్థకంగా మారింది. .అన్నీ అడ్డంకులే.. ఉమ్మడి జిల్లాలో 904 మత్స్య సహకార సంఘాల్లో 58 వేల మంది సభ్యులుగా కొనసాగుతున్నారు. ఈ ఏడాది 3,466 జల వనరుల్లో 6.68 కోట్ల చేప పిల్లలను పంపిణీ చేయాలని లక్ష్యం విధించారు. పెద్ద సైజు (80 నుంచి 100 ఎంఎం) పిల్లలు, చిన్న సైజు (35–40ఎంఎం) పిల్లలను చెరువుల్లో వదలాల్సి. ప్రతి సీజన్‌లో పిల్లల పరిమాణం, మోతాదు విషయంలోనూ కచ్చితమైన ప్రామాణికత పాటించడం లేదు. చిన్న సైజ్, కల్తీ విత్తన పిల్లల పంపిణీ చేయడంతో రవ్వ, బొచ్చు రకాల ఉత్పత్తి పెరగకపోవడంతో నష్టం వస్తుంది. చిన్న సైజ్ పిల్లలు పోషకాహార లోపంతో రెండు కిలోలు ఉండాల్సిన చేప అర కిలోకి పరిమితమవుతోంది.

ప్రస్తుతం చెరువుల్లో వదిలితే ఏప్రిల్, మే నెలల్లో చేతికి రానుంది. అప్పటికి నీటి వనరులు ఎండిపోతాయి. దీంతో చేపలు చనిపోతాయని మత్స్యకారులు ఆవేదన వ్యక్తం చేస్తున్నారు.

గత ప్రభుత్వ హయాంలో రెండేళ్ల బిల్లులు గుత్తేదారులకు చెల్లించాల్సి



ఉండటంతో గతేడాది టెండర్లు దాఖలు చేయలేదు. ఈ సారి కూడా ముందుకు రావడం లేదు. ఈ నెల 12న టెండర్లు తెరవనున్నారు. ఇప్పటి వరకు పెద్దపల్లిలో 2, కరీంనగర్‌లో 3, సిరిసిల్ల 2 చొప్పున దాఖలు చేయగా జగిత్యాలలో ఒక్కటి రాలేదు. చేప పిల్లలకు ప్రత్యామ్నాయంగా నగదు బదిలీ అమలు చేయాలని, నాణ్యమైన విత్తనాలు కొనుగోలు చేసుకుంటామని మత్స్యకారుల్లో డిమాండ్ పెరుగుతోంది. మత్స్యకారుల సంఘం జిల్లా డైరెక్టర్ క్రాంతి మాట్లాడుతూ ఆగస్టులోపు పిల్లలను వదలాల్సి ఉండగా, ఇప్పటి వరకు స్పష్టత లేదు అని అన్నారు. పెద్దపల్లి జిల్లా మత్స్యశాఖ అధికారి సరేష్ నాయుడు మాట్లాడుతూ జిల్లాలో చేప పిల్లల పంపిణీ టెండర్ ఈ నెల 12న టెండర్లు ఖరారు కావాల్సి ఉందని తెలిపారు. ప్రభుత్వ ఆదేశాలతో నాణ్యమైన పిల్లలను పంపిణీ చేయనున్నామని చెప్పారు.

ప్రకృతి ఒడిలో ఆరోగ్యమస్తు



హైదరాబాద్ : సువిశాల ప్రాంగణం.. ఆహ్లాదకర వాతావరణం.. ప్రకృతితో మమేకం చేస్తూ చికిత్సలు.. యోగా సాధన.. పాష్టికాహారం.. ఇవన్నీ బల్లంపేటలోని కాణిజేటి రోశయ్య ప్రభుత్వ ప్రకృతి చికిత్సాలయం సొంతం. ఏదైనా అనారోగ్య సమస్యతో అక్కడికి వెళ్తే.. పూర్తి ఆరోగ్యంతో బయటకు వచ్చేస్తారు. ఇక్కడంతా ప్రకృతికి సంబంధించిన వైద్యమే ఉంటుంది.

ఏమే రోగాలకు..
థైరాయిడ్, మధుమేహం, స్థూలకాయం, చర్మవ్యాధులు, మెద, నడుము, కీళ్ల నొప్పులు, కీళ్లవాతం, జీర్ణకోశ, శ్వాసకోశ వ్యాధులు, మానసిక ఒత్తిడి, నిద్రలేమి, మలబద్ధకం. **ప్రత్యేకతలు**
గర్భిణులు సాధారణ ప్రసవమయ్యేలా కొన్ని సాధనలు చేయిస్తారు. స్త్రీ, పురుషుల్లో సంతానోత్పత్తి, గర్భధారణ వంటి సమస్యలకూ చికిత్స అందిస్తారు. ః ఇన్‌పేషెంట్, ఔట్ పేషెంట్ సౌకర్యం ఉంది. ఓపెన్ జిమ్, 8 వాత్‌వే(8 దారులతో కూడిన నడకదారి),

అత్యాధునిక సదుపాయాలతో స్న భోజనశాల కిచెన్ గార్డెన్, వంటింటి తోట మూలికల వనం. థెరిపిస్తులు, హౌస్‌నర్స్‌ను ఉన్నారు. నిపుణులతో యోగాసనాలనూ నేర్పిస్తారు. అక్కడే ఉండి చికిత్స పొందడానికి వ్యక్తిగత, షేరింగ్ కాటేజీలు ఉన్నాయి. **అందించే చికిత్సలు**
మట్టి, జల, మర్దన, తానాబాత్, డీలక్స్ హైడ్రో మసాజ్, యోగా, ప్రాణాయామం, ధ్యాన క్రియలు, వాయు చికిత్స, సూర్యకిరణ్ చికిత్స, ఆధవత్ (ఆకులను వేడి నీటిలో మరిగించి చేసే స్నానం), షెల్‌కర్వుల చికిత్స, ఫిజియోథెరఫీలు, ఆక్యూపంచర్. ప్రాంగణంలో ఉన్న సంస్థలు ప్రకృతి గాంధీ వైద్య కళాశాల, వేమన యోగా, ప్రాణాయామం పరిశోధనా సంస్థలు తెలంగాణ రాష్ట్రానికి చెందిన తెల్లరేషన్ కార్డు ఉంటే రాయితీ ఉంటుంది.

పేదల కళ్లలాంటి.. కాత్తి వెలుగులు!



హైదరాబాద్ : చిరు ఉద్యోగి రాజీవ్‌కు చూపులో అస్పష్టత.. కంటిలో నొప్పితో సరోజినీదేవి ప్రభుత్వ కంటి ఆసుపత్రిలో సంప్రదిం చాడు. పరీక్షించిన వైద్యులు కార్మియాలో ఇన్‌ఫెక్షన్ గుర్తించారు. కార్మియా మార్పిడితో కంటి చూపు నయం చేయవచ్చని చెప్పారు. ప్రైవేటులో చికిత్సకు స్థావత లేకపోవడంతో సరోజినీదేవి కంటి ఆసుపత్రి అతన్ని ఆదుకుంది. దాతల నుంచి సేకరించిన కార్మియాను రాజీవ్‌కు అమర్చడంతో మునుపటిలా చూపు పొందగలిగాడు. రాజీవ్ మాత్రమే కాకుండా.. ఏటా వందిమందికిపైనే పేద రోగుల కళ్లల్లో ఈ ఆసుపత్రి కొత్త వెలుగులు నింపుతోంది. వివిధ కారణాలతో కంటి సమస్యలతో ఇబ్బందిపడుతున్న ఎంతోమందికి కార్మియా

మార్పిడితో ఆదుకుంటున్నారు. రూ.లక్షల వ్యయం అయ్యే ఈ చికిత్సలను ఉచితంగా అందిస్తున్నారు.ఈ ఏడాది ఏప్రిల్ నుంచి ఆగస్టు వరకు దాదాపు 50 మంది రోగులకు కార్మియా మార్పిడి చేసి కొత్త జీవితం ప్రసాదించారు. మరో 50 మంది వరకు నిరీక్షణ జాబితాలో ఉన్నారు. తాజాగా ఆర్డ్రీసీతో ఆసుపత్రి ఒప్పందం కుదుర్చుకుంది. గ్రామీణ ప్రాంతాల్లో సేకరించిన కార్మియాలను సరోజినీదేవి ఆసుపత్రికి చేర్చించేందుకు ఈ సేవలు ఉపయోగపడనున్నాయి. తొలుత సిద్దిపేట్, వరంగల్, ఆదిలాబాద్, నిజామాబాద్ ప్రాంతాల్లో కార్మియాల సేకరణకు వైద్య సిబ్బందికి ప్రత్యేక శిక్షణ ఇచ్చారు. ప్రత్యేక బాక్సుల్లో కార్మియాలను ఉంచి ఆర్డ్రీసీల్లో నగరానికి చేర్చునున్నారు. **ఎవరికి అవసరం..**
కార్మియా మార్పిడిని కెరాటోఫాస్టీగా వ్యవహరిస్తారు. ప్రమాదాల్లో కార్మియా దెబ్బతిన్నప్పుడు, నృష్టత కోల్పోయినప్పుడు లేదా దృష్టి తగ్గినప్పుడు కార్మియా మార్పిడి ద్వారా తిరిగి చూపు వచ్చేలా చేస్తారు.కార్మియాలో మచ్చలు, గాయం, ఇన్‌ఫెక్షన్తోపాటు కెరాటోకోసస్ వంటి వ్యాధుల వల్ల కార్మియా కుంచించుకుపోయిన సందర్భంలో సైతం కార్మియా మార్పిడి అవసరం అవుతుంది. కార్మియా లోపలి పొర(ఎండ్‌థెలియం) క్షీణించడం, వాపు కారణంగా దృష్టి లోపం తలెత్తినప్పుడు... తీవ్రమైన కార్మియల్ ఇన్‌ఫెక్షన్ లేదా అల్సర్లు, రసాయన గాయాల కారణంగా కార్మియా మార్పిడి తప్పనిసరి. **స్వచ్ఛందంగా ముందుకు రావాలి**– డాక్టర్ మోదినీ, సూపంటెండెంట్, సరోజినీ దేవి ప్రభుత్వ నేత్ర వైద్యశాల అవసరమైన వారందరికి సరోజినీదేవి ఆసుపత్రిలో కార్మియామార్పిడి చేస్తున్నాం. చనిపోయిన 6 గంటలలోపు సహచారం ఇస్తే కార్మియాను మా వైద్యులు సేకరిస్తారు. ఆర్డ్రీసీతో ఒప్పందం వల్ల మారుమూల ప్రాంతాల నుంచి కార్మియాలను సులువుగా నగరానికి తరలించవచ్చు. కార్మియాలను ప్రత్యేక బాక్సుల్లో భద్రపరిచి 15 రోజుల్లో వేరొకరికి అమర్చాలి. దాతలు నవ్వచ్చుందా ముందుకు రావాలి. దాతలు 9121433434లో సంప్రదించి రిజిస్ట్రేషన్ చేసుకోవచ్చు.

నమో దీదీ.. ఆర్థిక సమృద్ధి



పెద్దపల్లి : పొదుపుతో ఆకాశమే హద్దుగా రాణిస్తున్న మహిళల మరో అడుగు ముందుకు వడింది. సాగులో అన్నదాతకు పెట్టుబడుల భారం తగ్గించేందుకు ఎరువుల పిచికారీలో భాగస్వామ్యం కల్పించాలని నిర్ణయించింది. అతివలకు ఆదాయ వనరులు పెంచేందుకు కేంద్రం ‘సమో డ్రోన్ డీడీ’ పథకాన్ని అమలు చేస్తోంది. రెండేళ్ల క్రితం ప్రయోగాత్మకంగా పలువురు మహిళలకు డ్రోన్ వినియోగంపై నైపుణ్య శిక్షణ ఇవ్వగా ఉపాధి పొందుతున్నారు. మరికొందరికి శిక్షణ ఇచ్చేందుకు సిద్ధమవుతున్నారు.

జీవనోపాధులు మెరుగు

మూసే ప్రక్షాళనకు సంయుక్త కార్యాచరణ

హైదరాబాద్ : మూసీ నది ప్రక్షాళనలో జలమండలితోపాటు మూసీ రివర్‌ప్రెట్ డెవలప్‌మెంట్ కార్పొరేషన్‌లు కీలకంగా వ్యవహరించనున్నాయి. నగర పరిధిలో ఏర్పడే మురుగునీటిని.. వందశాతం శుద్ధిచేయడం లక్ష్యంగా సంబంధిత కేంద్రాలను కీలక ప్రాంతాల్లో జలమండలి ఏర్పాటు చేస్తోంది. అనంతరం మురుగును మూసీలోకి వదులుతారు. జలమండలి, మూసీ కార్పొరేషన్ సంయుక్తంగా వివిధ అంశాలపై దృష్టిసారించాయి. మురుగు శుద్ధి కేంద్రాలకు అనుసంధానించాల్సిన పైపులైన్ల కోసం.. మూసీ కార్పొరేషన్‌తో కలిసి జలమండలి కార్యాచరణ రూపొందిస్తోంది. ప్రస్తుతం ఓఆర్ఆర్ వరకు నగరంలో రోజుకు 1950 ఎంఎల్‌డీల మురుగు వెలువడుతుండగా.. ఇప్పటికే 772 ఎంఎల్‌డీల సామర్థ్యం కలిగిన ఎస్టీపీలతో శుద్ధి చేస్తున్నారు. మరో 653 ఎంఎల్‌డీల మురుగు శుద్ధి కేంద్రాల్లో కొన్ని అందుబాటులోకి రాగా.. మరికొన్ని తుదిదశలో ఉన్నాయి. 2036 నాటికి నగరంలో ఏర్పడే మురుగును 2800 ఎంఎల్‌డీలుగా అంచనా వేశారు. ఈ క్రమంలో ‘అమృత 2.0’లో భాగంగా ఏర్పాటు చేయనున్న



39 ఎస్టీపీలను కీలకమైనవిగా జలమండలి భావిస్తోంది. ఇవి ఓఆర్ఆర్‌లోపల ఉన్న కీలకమైన చెరువుల వద్ద ఏర్పాటుకానున్నాయి. వీటిల్లో వంద ఎంఎల్‌డీల సామర్థ్యంతో ఉన్నట్లావి వద్ద. 98.5 ఎంఎల్‌డీల సామర్థ్యంతో తిమ్మకు చెరువు వద్ద నిర్మించనున్నవి అతిపెద్దవి. మిగిలినవి 37ఎంఎల్‌డీల కంటే తక్కువ సామర్థ్యం కలిగినవి. కొత్తవాటిలో కొత్త్యాలగూడవద్ద ఒక ఎంఎల్‌డీ సామర్థ్యంతో ఏర్పాటు కానున్నది అతి చిన్న ఎస్టీపీ. ఉస్మాన్‌సాగర్, హిమాయత్‌సాగర్ వద్ద ఎస్టీపీల పనులు పురోగతిలో ఉన్నాయి.

కనెక్షన్.. కరెక్షన్

హైదరాబాద్ : ఐటీ కారిడార్‌లో 50 మీటర్ల ఎత్తులో భవనం నిర్మిస్తే ఎలాంటి అక్క్యపెన్సీ సర్టిఫికేట్(ఓసీ) లేకుండానే విద్యుత్త కనెక్షన్ ఇచ్చారు. అక్కడ ప్రమాదం జరిగిన తర్వాత విషయం తెలిసింది. బంజారాహిల్స్ బీసీఎన్ఆర్ హిల్స్‌లో జీహెచ్‌ఎంసీ ఆసుమతి లేకుండానే భవనాలు వెలుస్తున్నాయి. అక్కడ అక్రమంగా విద్యుత్తు కనెక్షన్లు ఇస్తున్నారు.నగరంలో నిర్మించే భవనాల ఎత్తు 10 మీటర్లు దాటితే అక్క్యపెన్సీ సర్టిఫికేట్ తప్పనిసరి. చాలాచోట్ల మూడు అంతస్తులకు ఆసుమతి తీసుకుని నాలుగైదు అంతస్తులు నిర్మిస్తున్నారు. సెల్‌ట్యాక్‌లు వదలకుండా అపార్ట్‌మెంట్లు కదులుతున్నారు. ఇంకొందరు అసలు ఆసుమతి లేకుండా నిర్మిస్తున్నారు. వీటికి నిబంధనలకు విద్యుత్తు కనెక్షన్లు జారీ అవుతుండటం గమనార్హం.

ఐదేళ్ల ఆసుమతులపై ఆరా..
ఈ అక్రమాలపై శివార్ల నుంచి ఫిర్యాదులు వస్తుండటంతో వాటిపై టీజీఎస్‌డీసీఎల్ సీఎంఓ నిఘా పెట్టారు. హెచ్‌ఎంఓఏ నుంచి 2020–



25 వరకు ఆసుమతులు, అక్క్యపెన్సీ ఇచ్చిన సర్టిఫికెట్లు డేటాని డిస్కం సేకరించింది.

కోర్టు ఆదేశాలతో..
నిబంధనలు పాటించని నిర్మాణాలకు ఓసీ వచ్చే అవకాశం లేదు. కొందరు నకిలీ ఓసీ సమర్పించి కనెక్షన్లు పొందారు. వీరికి కొంతమంది సిబ్బంది సహకరించారనే ఆరోపణలు ఉన్నాయి. కోర్టుకు వెళ్లి తాత్కాలిక కనెక్షన్ జారీకి ఆసుమతి తెచ్చుకోవాలని చెప్పి దగ్గరుండి వ్యవహారం నడిపిస్తున్నారు. కోర్టు ఆదేశాల ప్రకారం తొలుత ఆరు నెలలు.. ఈ గడువు తీరిన తరువాత మరో ఆరు నెలలు పొడిగించుకునే అవకాశం ఉంటుంది. అక్క్యపెన్సీ లేనిదే కరెంట్ కనెక్షన్లు ఇవ్వద్దని హైకోర్టు ఆదేశించడంతో ప్రస్తుతం కొత్తవాటి జారీ నిలిచిపోయింది.

ఏదైనా 22 తర్వాతే

హైదరాబాద్ : దేశవ్యాప్తంగా వ్యాపారులు, అన్ని వరాల ప్రజలు అతగా ఎదురుమావున్న తేదీ 22. కొత్తగా తీసుకునే బీమా పాలీసీలు.. కారు, బైకు, టీవీతో పాటూ ఇతర గృహసాంకరణాల వరకు ఏదైనా ఈ నెల 22 వరకు ఆగాల్సిందే అంటున్నారు. కేంద్ర ప్రభుత్వం ఆ తేదీ నుంచి కొత్త జీఎన్‌ఓ ణ్యాలను వర్తింపజేస్తుంది. బీమా పాలసీలపై జీఎన్‌ఓ 18శాతం నుంచి సున్నాకు తగ్గునుంది. కార్లు, బైకులు, టీవీలపై ఏకంగా లక్ష నుంచి లక్షన్నర రూపాయల వరకు ఆదా కానుంది. కాబట్టి అప్పటివరకు వేచి చూస్తామంటున్నారు కొనుగోలుదారులు. ఇప్పటి లోటు.. అప్పుడు భర్తీ..జీఎన్‌ఓ రేట్ల సవరణ ప్రకటన వెలువడిన నాటి నుంచి ధరలు భగ్గీ ఆయా ఉత్పత్తుల విక్రయాలు పడిపోయాయి. గతంలో ఐక్ చేసుకున్న వారు కూడా రద్దు చేసుకుంటున్నారని వ్యాపారులు అంటున్నారు. కార్ల ధోరణులైతే వెలవెలబోతున్నాయి. దీంతో ఓ కార్ల కంపెనీ సెప్టెంబరు 22 దాకా ఎందుకు.. ఆ ప్రయోజనాలు ఇప్పటినుంచే కల్పిస్తామని హామీ ఇస్తోంది. జీఎన్‌ఓ తగ్గింపుతో..వ్యాపారం మరింత ఎక్కువ ఉంటుందని వ్యాపార సంస్థల అంచనా. ఇప్పటి లోటు అప్పుడు భర్తీ అవుందనే భరోసాలో ఉన్నాయి.



టాటా గ్రూపు ఛైర్మనకు మంత్రి లోకేశ్ విజ్ఞప్తి

ముంబయి: టాటా గ్రూపు ఛైర్మన్ చంద్రశేఖరన్ తో ఏపీ విద్య, ఐటీ, ఎలక్ట్రానిక్స్ శాఖల మంత్రి నారా లోకేశ్ భేటీ అయ్యారు. విశాఖపట్నంలో త్వరలో నిర్వహించనున్న టీసీఎస్ డెవలప్ మెంట్ సెంటర్ ప్రారంభోత్సవ కార్యక్రమానికి రావాలని టాటా గ్రూపు ప్రతినిధులను ఆహ్వానించారు. అలాగే, ఏపీలో జరుగుతోన్న అభివృద్ధిలో టాటా గ్రూపు భాగస్వామ్యం కావాలని, అన్ని రంగాల్లో పెట్టుబడులు పెట్టాలని ఈ సందర్భంగా విజ్ఞప్తి చేశారు. ఈవీల ఛార్జింగ్ ఇన్ ప్రాస్ట్రక్చర్ అభివృద్ధిలో భాగస్వామ్యం కావాలని, రూఫ్టాప్ సోలార్ అభివృద్ధిలో కలిసి పనిచేయాలని, సెల్, మాడ్యూల్ తయారీ యూనిట్ ఏర్పాటును పరిశీలించాలని విజ్ఞప్తి చేశారు. విశాఖలో టాటా ఎలక్ట్రి సెంటర్ ఏర్పాటు చేయాలని, పలు రంగాల్లో సెంటర్ ఆఫ్ ఎక్స్ లెన్స్ లు ఏర్పాటు ఈ సందర్భంగా కోరారు. శ్రీశీటీలో ఈవీ భాగాలు తయారీ యూనిట్లు స్థాపించాలని కోరారు. భూమి, ప్లాన్ అండ్ ప్లే ఇన్ ప్రాస్ట్రక్చర్ ను రాష్ట్ర ప్రభుత్వం అందిస్తుందని, ప్రత్యేక ప్రోత్సాహకాలను సైతం ఇస్తుందని భరోసా ఇచ్చారు. శ్రీశీటీలో ఇంజనీరింగ్ సెంటర్ ఏర్పాటు చేయాలని కూడా మంత్రి లోకేశ్ విజ్ఞప్తి చేశారు. ఏరోస్పేస్, డిఫెన్స్ రంగాల్లో ఉత్పత్తి యూనిట్లు ప్రారంభించాలని కోసం ఆయన.. టాటా ఎలక్ట్రానిక్స్ ఆధ్వర్యంలో ఓఎస్ఎల్ ఏర్పాటు చేయాలని కూడా కోరారు. ముంబయిలో జరిగిన ఈ భేటీలో టాటా పవర్ రెన్యూవబుల్స్ సీఈవో సంజయ్ కుమార్ బంగ, ఇండియా హెబిల్స్ ఎంఓ పునీత్ ఛత్రాల్, టాటా ఎలక్ట్రి సీఈవో మనోజ్ రావుపన, టాటా ఆలో కాంప్ సీఈవో మనోజ్ కోల్లాత్కర్, టాటా అడ్వాన్స్డ్ సిస్టమ్స్ సీఈవో సుకరన్ సింగ్, టాటా ఎలక్ట్రానిక్స్ ఎంఓ రణధీర్ రాకూర్, టాటా కెమికల్స్ ఎంఓ ఆర్.ముకుందన్, టాటా ప్రాజెక్ట్ లిమిటెడ్ సీఈవో వినాయక్ పాఠ్, ఎస్ఐటీ టెలిమీడియా గ్లోబల్ డేటా సెంటర్స్ సీఈవో బిబుత్ ఖండేల్వాల్ పాల్గొన్నారు. అలాగే, గ్లోబల్ రియల్ ఎస్టేట్ ఇన్వెస్ట్మెంట్ ఫ్లాట్ ఫాం ఈఎస్ఆర్ గ్రూప్ ఇండియా ఇన్వెస్ట్మెంట్స్ అధిపతి సాదత్ షా, డైరెక్టర్ (లిజింగ్) ప్రకృతి మహతాజీనూ మంత్రి లోకేశ్ భేటీ అయ్యారు. ముంబయిలోని తాజ్ ల్యాండ్స్ హోటల్ లో జరిగిన ఈ భేటీలో ఏపీ సముద్ర ఎగుమతుల కోసం కంటైనర్ ఫ్రైట్ స్టేషన్లు, గిడ్డంగుల నిర్మాణం, పోర్టు ఆధారిత లాజిస్టిక్స్ లో పెట్టుబడులు పెట్టాల్సిందిగా వారికి లోకేశ్ విజ్ఞప్తి చేశారు.

టమాటా రైతులకు నేష్టం జరగకుండా చర్యలు: మంత్రి అచ్చెగ్గాయ్యుడు



అమరావతి: రాష్ట్రంలో టమాటా ధరలపై ఏపీ వ్యవసాయ శాఖ మంత్రి అచ్చెగ్గాయ్యుడు రైతులకు భరోసా ఇచ్చారు. రైతులకు

నష్టం కలగకుండా ప్రభుత్వం చర్యలు తీసుకుంటుందని చెప్పారు. రాష్ట్రాదు మార్కెట్ లో నిన్న టమాటా ధరలు గరిష్టం రూ.18 కాగా.. కనిష్టం రూ.9గా ఉందన్నారు. 30 నుంచి 40 మెట్రిక్ టన్నులకు మించి కర్షాల్లు జిల్లాలోని పత్తికొండ మార్కెట్ కు సరకు రాదన్నారు. దసరా సెలవుల దృష్ట్యా మరో 10 టన్నుల టమాటా అదనంగా చేరినట్లు తెలిపారు. రోడ్లపై రెండో గ్రేడ్ క్యాబిల్ టమాటాలు పేసి గండరగోళం సృష్టించారన్నారు. తెలంగాణ, కర్ణాటక, మహారాష్ట్రకు వర్షాల వల్ల ఎగుమతి తగ్గిందన్న ఆయన.. ఎడతెరిపిలేని వర్షాలతో టమాటా అమ్మకాలు మందగించాయని తెలిపారు.



విశాఖలో దొంగల బీభత్సం.. కాళ్లు, చేతులు కట్టేసి 12 తులాల బంగారం, కారు, రూ.3లక్షల నగదు చోరీ
విశాఖపట్నం : విశాఖపట్నంలో భారీ చోరీ జరిగింది. నగరంలోని రెడ్డి కంచరపాలెంలో దొంగలు బీభత్సం సృష్టించారు. జాతీయ రహదారి సమీపంలో ఉన్న ఇంట్లోకి దుండగులు చొరబడి 12 తులాల బంగారం, రూ. 3లక్షల నగదు, కారుతో పరారయ్యారు. ఆర్ధరాత్రి బాటక ఒంటి గంట సమయంలో ఈ ఘటన చోటుచేసుకుంది. ఇంట్లో ఉన్న వృద్ధురాలు, ఆమె మనవడి కాళ్లు, చేతులు కట్టేసి దోపిడీకి పాల్పడ్డారు. పోలీసులు ఘటనాస్థలికి చేరుకుని పరిశీలించారు. దొంగలు తీసుకెళ్లిన కారును మారికపలన వద్ద గుర్తించారు. దుండగుల ఆచూకీ కోసం చోరీ జరిగిన ప్రాంతంలో సీసీ కెమెరాలను పోలీసులు పరిశీలిస్తున్నారు.



విశాఖపట్నం, అక్టోబర్ 6: జగన్ హయాంలో కల్తీ మద్యంతో ఎంతోమంది ప్రాణాలను తీశారని ఆంధ్రప్రదేశ్ రాష్ట్ర హోంమంత్రి పంగలపూడి అనిత సంచలన వ్యాఖ్యలు చేశారు. వైసీపీ హయాంలో జంగారెడ్డిగూడెంలో కల్తీ మద్యంతో పలువురు ప్రాణాలు కోల్పోయారని గుర్తుచేశారు. ప్రజల ఆరోగ్యం గురించి మాట్లాడే నైతిక హక్కు వైసీపీ అధినేత వైఎస్ జగన్ మోహన్ రెడ్డికి లేదని ధ్వజమెత్తారు. గత జగన్ ప్రభుత్వంలో ఇద్దరు గిరిజనులు డిప్యూటీ సీఎంలు అయ్యారని.. కానీ కనీసం ఒక్కసారైనా ఆశ్రమ పాఠశాలలను సందర్శించారా..? అని ప్రశ్నించారు. కానీ ఎన్నో ప్రభుత్వంలో మంత్రులు నిరంతరం పర్యవేక్షిస్తున్నామని స్పష్టం చేశారు హోంమంత్రి అనిత. ఇవాళ (సోమవారం) కేజీహెచ్ లో చికిత్స పొందుతున్న మన్మథం జిల్లా గిరిజన సంక్షేమ హాస్టల్ విద్యార్థులను అనిత పరామర్శించారు. విద్యార్థుల ఆరోగ్య పరిస్థితిని అడిగి తెలుసుకున్నారు హోంమంత్రి. ఈ సందర్భంగా అనిత మీడియాతో మాట్లాడారు. వైద్యుల నిపుణులతో ఒక కమిటీ వేశామని.. సమగ్రమైన విచారణ జరుగుతోందని చెప్పుకొచ్చారు. పాఠశాలల్లో ఎలాంటి ఇబ్బందులు లేకుండా జాగ్రత్తలు తీసుకుంటున్నామని వివరించారు. కేజీహెచ్ లో చికిత్స పొందుతున్న విద్యార్థులను మంత్రి సందర్శించి నిన్ను(అధివారం) పరామర్శించారని తెలిపారు హోంమంత్రి అనిత. అధికారి మా ప్రభుత్వంలో గిరిజన విద్యార్థులకు మెరుగైన వైద్యసేవలు అందుతున్నాయని వ్యాఖ్యానించారు. గిరిజన విద్యార్థుల ఆరోగ్యపై అధికారులు ప్రత్యేకమైన దృష్టి పెట్టారని చెప్పుకొచ్చారు. ఎక్కువకప్పుడూ అధికారులు కూడా అప్రమత్తంగా ఉంటూ నిరంతరం పరిశీలిస్తున్నారని వెల్లడించారు. కూటమి ప్రభుత్వంలో మహిళా భద్రతకు అధిక ప్రాధాన్యం ఇస్తున్నామని హోంమంత్రి పంగలపూడి అనిత పేర్కొన్నారు.

గిరిజన బిడ్డల సంక్షేమానికి కూటమి ప్రభుత్వం కృషి చేయాలి: పిల్లల

విజయవాడ : గిరిజన బిడ్డల సంక్షేమానికి కూటమి ప్రభుత్వం కృషి చేయాలని కాంగ్రెస్ ఆంధ్రప్రదేశ్ అధ్యక్షురాలు వైఎస్ షర్మిల డిమాండ్ చేశారు. గిరిజన బిడ్డలు ఏం లభిస్తున్నారో చూసే పర్యవేక్షణ ఈ ప్రభుత్వానికి అనలే లేదని విమర్శించారు. సంక్షేమ బడుల్లో తాగేందుకు గుత్తెరు మంచినిళ్లు కూడా అభివృద్ధి చేశారు. గిరిజన బిడ్డల కడువునకు బుక్కులు అన్నం పెట్టడం లేదని విమర్శించారు. కూటమి ప్రభుత్వానికి గిరిజన బిడ్డల సంక్షేమం పట్టదా అని ప్రశ్నించారు వైఎస్ షర్మిల. కురుపాం గిరిజన గురుకులంలో కలుషిత నీరు తాగి ఇద్దరు విద్యార్థినులు మరణించిన ఘటనపై ప్రభుత్వం నైతిక బాధ్యత వహించాలని డిమాండ్ చేశారు. ఈ మేరకు షర్మిల ఓ ప్రకటన విడుదల చేశారు. పాలనే వైఫల్యంతో ముక్కుపచ్చలారని బిడ్డలను కోల్పోవాల్సి వచ్చిందని ఆవేదన వ్యక్తం చేశారు. ?128 మంది గిరిజన బిడ్డలు ఆస్పత్రుల పాలయ్యారనే ఇది పూర్తిగా ప్రభుత్వ నిర్లక్ష్యమేనని విమర్శించారు. చనిపోయిన బిడ్డల కుటుంబాలకు రూ. 50 లక్షల చొప్పున పరిహారం అందించాలని డిమాండ్ చేశారు వైఎస్ షర్మిల. అత్యవసరం వార్డుల్లో చికిత్స పొందుతున్న విద్యార్థులకు మెరుగైన వైద్యం అందేలా యంత్రాంగాన్ని అప్రమత్తం చేయాలని సూచించారు. ?ఈ ఘటన మరోచోట పునరావృతం కాకుండా ఉన్నత స్థాయి కమిటీ వేసి విచారణ జరుపాలని కోరారు. ప్రభుత్వ నిర్లక్ష్యాన్ని రోగాలపై నెట్టి తప్పుకుందామని చూస్తే ఊరుకునేది లేదని చెప్పుకొచ్చారు. గిరిజన బిడ్డలపై కూటమి ప్రభుత్వానికి అంత చిన్నచూపు ఎందుకని ప్రశ్నించారు. అవి వసతి గృహాలు కాదని.. సమస్యలకు లోగొణి విమర్శించారు. గురుకులాల పేరు చెబితేనే బిడ్డలు వణుకుతున్నారంటే అక్కడ పరిస్థితి ఎంత దారుణంగా ఉందో అర్థమవుతోందని షర్మిల విమర్శించారు.



నేను ఓడినప్పుడు జస్టిస్ గోపాల గౌడ వెన్నుతట్టి ధైర్యం చెప్పారు: పవన్ కల్యాణ్

చింతామణి: భూష, ప్రాంతం పరంగా వేరుగా ఉన్నా.. సంస్కృతి-సంప్రదాయాల విషయంలో కర్ణాటక, ఆంధ్రప్రదేశ్ రాష్ట్రాల మధ్య మంచి సంబంధ భాంధవ్యాలన్నాయని ఏపీ ఉప ముఖ్యమంత్రి పవన్ కల్యాణ్ అన్నారు. కర్ణాటకలోని చింతామణిలో జరిగిన సుప్రీంకోర్టు మాజీ న్యాయమూర్తి జస్టిస్ వి.గోపాల గౌడ 75వ పుట్టినరోజు వేడుకల్లో ఆయన పాల్గొన్నారు. ఈ సందర్భంగా పవన్ కల్యాణ్ మాట్లాడుతూ.. కోలాట్, చిక్లబజ్జాపుర ప్రాంతాల్లో నీటి సమస్య పరిష్కారానికి తమ వైపు నుంచి సహకారం అందిస్తామన్నారు. రూల్ ఆఫ్ లా స్థాపనలో నేటి తరానికి జస్టిస్ గోపాల గౌడ దారి చూపాలని కోరారు. తన పృథ్వి జీవితాన్ని క్యాంపులు, కర్షకుల కోసం అంకితం చేశారని.. ఎన్నో కిలక కోసుల్లో ఆయన ఇచ్చిన తీర్పులు చరిత్రాత్మకమని గుర్తుచేశారు. భూ సేకరణ చట్టంతో ఇబ్బందులు పడేవారి పక్షాన

నిలిచారని.. ఏ ప్రభుత్వం రాజ్యాంగ ఉల్లంఘనలకు పాల్పడినా అడ్డుకున్నారని తెలిపారు. జనసేన చేపట్టిన పోరాటాల్లో జస్టిస్ గోపాల గౌడ ఇచ్చిన సలహాలు ఎంతో ఉపయోగపడ్డాయని.. 2019లో తాను ఓడిపోయిన సమయంలో వెన్నుతట్టి ధైర్యం చెప్పారని గుర్తు చేసుకున్నారు. ఏపీలో పంటపొలాలు నాశనం కాకుండా కర్ణాటక ప్రభుత్వం కుంకీ విసుగులు ఇచ్చి సహకరించినది చెప్పారు. శ్రీశైలం దేవస్థానానికి వచ్చే కర్ణాటక భక్తులకు సౌకర్యాల విషయంలో సానుకూలంగా ఉన్నామని తెలిపారు. జస్టిస్ వి.గోపాల గౌడ మాట్లాడుతూ.. రైతులు, యువత, మహిళల అభ్యున్నతి గురించి పవన్ నిరంతరం ఆలోచిస్తారని తెలిపారు. కర్ణాటకలోని మూడు జిల్లాల్లో నీటి సమస్య ఉందని చెప్పారు. ఏపీ సీఎం చంద్రబాబుతో మాట్లాడి పవన్ కల్యాణ్ ఈ సమస్య పరిష్కరించాలని కోరారు.



బాంబు బెదిరింపు మెయిల్.. తిరుపతిలో మరోసారి బాంబు బెదిరింపుల కలకలం..

తిరుపతి: నగరంలో మరోసారి బాంబు బెదిరింపు వ్యవహారం కలకలం రేపింది. తిరుపతి ఎస్సీ వ్యవసాయ వర్సీటికి బాంబు బెదిరింపు ఈ-మెయిల్ వచ్చింది. పర్వతీ దగ్గర సీఎం చంద్రబాబు పర్యటన కోసం హెలిప్లాడ్ ఏర్పాటు చేశారు. హెలిప్లాడ్ దగ్గర ఐఈడి బాంబులు పెట్టినట్లు ఈ-మెయిల్ వచ్చింది. దీంతో వెంటనే అప్రమత్తమైన అధికారులు హెలిప్లాడ్ పరిసరాల్లో బాంబు స్వాడ్స్, పోలీసులు విస్తృత తనిఖీలు చేపట్టారు. మరోవైపు ఘటనపై కేసు నమోదు చేసి దర్యాప్తు ప్రారంభించినట్లు పోలీసులు వెల్లడించారు. అయితే గతంలోనూ తిరుపతి నగరానికి బాంబు బెదిరింపు మెయిల్ వచ్చిన విషయం తెలిసిందే. నాలుగు చోట్ల అర్దీఎక్స్ పేలుడు

పదార్థాలు పేలునున్నాయి.. అంటూ టీటీడీ డోనార్ సెల్ కు మెయిల్ వచ్చాయి. మెయిల్ తో బాంబు డిస్కాజల్, డాగ్ స్వాడ్లతో తిరుపతి తోపాటు తిరుమలనూ అధికారులు జల్లెడ పట్టారు. తనిఖీల్లో ఎలాంటి పేలుడు పదార్థాలు, అనుమానాస్పద వస్తువులు దొరకపోవడంతో అంతా ఊపిరి పీల్చుకున్నారు. కాగా, అప్పుడు కూడా.. సీఎం చంద్రబాబు పర్యటన నేపథ్యంలో ఈ బాంబు బెదిరింపులు రావడం గమనార్హం. అసలు బెదిరింపులకు ఎవరు పాల్పడుతున్నారు..? ఎందుకు పాల్పడుతున్నారు..? ఈ బెదిరింపుల వెనక రాజకీయ లేదా వ్యక్తిగత కుట్రలు ఉన్నాయా..? అనే కోణాల్లో పోలీసులు దర్యాప్తు ప్రారంభించారు. తాజా బెదిరింపుల నేపథ్యంలో తిరుపతిలో భద్రతను మరింత కట్టుదిట్టం చేశారు.

2019లో తెదేపా గెలిచి ఉంటే.. 2022 నాటికే హోలవరం పూర్తయ్యేది: మంత్రి నిమ్మల



దిల్లీ: వైకాపా హయాంలో పోలవరం విధ్వంసం జరిగిందని మంత్రి నిమ్మల రామానాయుడు విమర్శించారు. పోలవరం ప్రాజెక్టుపై కేంద్ర జలోకేతి మంత్రి నేతృత్వంలో దిల్లీలో కీలక సమావేశం జరిగింది.

ప్రాజెక్టు పురోగతి, నిధులు విడుదల, పునరావాసంపై సమీక్షించారు. ఈ సమావేశానికి మంత్రి నిమ్మల రామానాయుడు హాజరయ్యారు. అనంతరం ఆయన మీడియాతో మాట్లాడారు. “2014-19 మధ్య పోలవరం పనులు 72 శాతం పూర్తయ్యాయి. వైకాపా హయాంలో పోలవరం విధ్వంసం జరిగింది. ప్రాజెక్టు భవిష్యత్తుపై గత సీఎం ప్రస్తావనగా మార్చారు. పడకేసిన పోలవరం ప్రాజెక్టును మా ప్రభుత్వం మళ్లీ పట్టాలెక్కించింది. సీఎం చంద్రబాబు తొలి క్షేత్రస్థాయి పర్యటన కోసం పోలవరానికి వెళ్లారు. 2027 డిసెంబర్ నాటికి ప్రాజెక్టు పూర్తి కావాలని సీఎం అదేశించారు. నూతన డయాఫ్రమ్ వాల్ పనులు 56 శాతం పూర్తయ్యాయి. భారీ వర్షాలు పడుతున్నా పనులు ఆగలేదు. గురువురోగా పోలవరం పూర్తి చేయాలనే చిత్తశుద్ధితో పనిచేస్తున్నాం. 2019లో తెదేపా గెలిచి ఉంటే.. 2021-22 నాటికే పోలవరం పూర్తయ్యేది. వైకాపా హయాంలో రివర్స్ టెండరింగ్ పేరిట పోలవరం పనులు ఆపేశారు” అని మంత్రి విమర్శలు గుప్పించారు.

పైడితల్లి అమ్మవారికి పట్టువస్త్రాలు సమర్పించిన గోవా గవర్నర్ అశోక్ గజపతిరాజు

విజయనగరం: విజయనగరంలో పైడితల్లి అమ్మవారి ఉత్సవాలు ఘనంగా జరుగుతున్నాయి. ఉత్సవాల్లో భాగంగా ఆలయ అనువంశిక ధర్మకర్త, గోవా గవర్నర్ హసన్ పాటి అశోక్ గజపతిరాజు పట్టువస్త్రాలు సమర్పించారు. సతీమాణి సునీలా గజపతిరాజు, కుమార్తె, ఎమ్మెల్యే అడిటి గజపతిరాజు, ఇతర కుటుంబసభ్యులతో కలిసి ఆలయానికి వచ్చి ప్రత్యేక పూజలు నిర్వహించారు. సంప్రదాయం ప్రకారం పూర్వకుంభంతో అర్చకులు, అధికారులు అశోక్ గజపతిరాజుకు స్వాగతం పలికారు. పూజల అనంతరం అమ్మవారి తీర్థప్రసాదాలు, చిత్తపట్నాన్ని ఈవో శిరీష, ఉత్సవాల ప్రత్యేకాధికారి మూర్తి ఆయనకు అందజేశారు. ఈ కార్యక్రమంలో ఎంపీ కలిశెట్టి అప్పలనాయుడు తదితరులు పాల్గొన్నారు. ఈ సందర్భంగా అశోక్ గజపతిరాజు మీడియాతో మాట్లాడారు. వచ్చే ఏడాది ఉత్సవాల నాటికి అమ్మవారి నూతన ఆలయం అందుబాటులోకి వస్తుందన్నారు. కొన్ని కారణాల వల్ల రెండేళ్లుగా ఆలయ ఆధునికీకరణ ముందుకు సాగలేదని చెప్పారు. ప్రస్తుతం ఆ సమస్యలన్నీ తొలగిపోయాయని.. కొత్త ఆలయంతో భక్తులకు మెరుగైన సౌకర్యాలు లభిస్తాయన్నారు. పాలకులు రాజ్యాంగం, వ్యవస్థలను గౌరవించాలని చెప్పారు. సొంత మతాలను ఆదరిస్తూనే ఇతర మతాలను గౌరవించాలన్నారు.



బాధిత విద్యార్థులకు మెరుగైన వైద్యసేవలు: మంత్రి అనిత

విశాఖపట్నం: పార్వతీపురం మన్మథం జిల్లా కురుపాం ఏకలవ్య బాలికల గురుకుల పాఠశాలలో అస్పష్టతకు గురై కేజీహెచ్ లో చికిత్స పొందుతున్న విద్యార్థినులను హోంమంత్రి అనిత పరామర్శించారు. బాధితలతో ఆమె మాట్లాడారు. వారి ఆరోగ్య పరిస్థితిని వైద్యులను అడిగి తెలుసుకున్నారు. అనంతరం మీడియాతో అనిత మాట్లాడారు. “బాధిత విద్యార్థులకు మెరుగైన వైద్య సేవలు అందుతున్నాయి. దీనిపై అధికారులు ప్రత్యేక దృష్టి పెట్టారు. వైద్య నిపుణులతో ఓ కమిటీ వేశాం. ఈ ఘటనపై సమగ్ర విచారణ జరుగుతోంది. పాఠశాలల్లో ఎలాంటి ఇబ్బందులు లేకుండా జాగ్రత్తలు తీసుకుంటున్నాం. గత ప్రభుత్వంలో ఇద్దరు గిరిజనులు డిప్యూటీ సీఎంలు అయ్యారు. కనీసం ఒక్కసారైనా ఆశ్రమ పాఠశాలలను సందర్శించారా? కూటమి ప్రభుత్వంలో మంత్రులమంతా నిరంతరం పర్యవేక్షిస్తున్నాం. అధికారులు కూడా ఎప్పటికప్పుడు అప్రమత్తంగా ఉంటూ పరిశీలిస్తున్నారు. రాష్ట్రంలో మహిళల భద్రతకు అధిక ప్రాధాన్యం ఇస్తున్నాం. గత ప్రభుత్వ హయాంలో జంగారెడ్డిగూడెంలో కల్తీ మద్యంతో ఎంతోమంది ప్రాణాలు కోల్పోయారు. జగన్ కు మాట్లాడే హక్కు లేదు” అని అనిత అన్నారు.



చూపులతోనే హృదయాలు దోచుకుంటున్న అనుపమ!

అనుపమ పరమేశ్వరన్ ఈ మధ్యకాలంలో ఏం చేసినా అది సోషల్ మీడియాలో హాట్ టాపిక్ గానే నిలుస్తోంది. టీల్కు స్వేగర్ మూవీతో తన రూల్ మార్చిన ఈ ముద్దుగుమ్మ వరుస ఫోటోషూట్స్, వరుస సినిమాలతో ఊపు మీద ఉంది.అయితే అలాంటి ఈ ముద్దుగుమ్మ తాజాగా తన ఇన్స్టా ఫోటోలతో మరోసారి స్పెషల్ మీడియాలో హైలెట్ గా నిలిచింది. తాజాగా ఎల్లో కలర్ క్రాప్ టాప్ లో ఉన్న ఫోటోలను సోషల్ మీడియాలో షేర్ చేసింది. ఇందులో గోల్డెన్ కలర్ టాప్ ఎల్లో కలర్ బాటమ్ తో ఫోటోలకు ఫోజులు ఇచ్చింది. స్వీట్ లెస్ గోల్డెన్ కలర్ టాప్ లో తళుక్కుమని మెరిసిపోతుంది.. అంతేకాదు చెవులకు పెద్ద చెవి దుడ్దులను పెట్టి తన లుక్ లో చెవి దుడ్దులనే హైలెట్ చేసింది. రింగుల జుట్టుతో మతెక్కించే కళ్ళతో ఉన్న ఈ ఫోటోలు సోషల్ మీడియాని పెక్ చేస్తున్నాయి. ఈ హాట్ ఫోటోలను చూస్తే ఎవరైనా సరే అనుపమ అందానికి ఫిదా అవ్వాలిందే. అలా ఫోటోలతో కుర్రకారు గుండెల్లో మంట పెట్టిన అనుపమ పరమేశ్వరన్ ఇలాంటి ఫోటోల వల్లే సోషల్ మీడియాలో మరింత ఫేమస్ అవుతుంది. ముఖ్యంగా ఈ హీరోయిన్ ఇండస్ట్రీకి వచ్చిన కొత్తలో సాంప్రదాయమైన లుక్ తో అందరినీ కట్టిపడేసింది. కానీ రాను రాను అందరిలాగే ఈ హీరోయిన్ కూడా



తయారైంది అనేలా కొన్ని విమర్శలు ఎదురువుంది. ఎందుకంటే సినిమాలోకి వచ్చినా కొత్తలో అనుపమ పరమేశ్వరన్ ఒక్క సినిమాలో కూడా బోల్డ్ పాత్రలో నటించలేదు. పొట్టి బట్టలు వేసుకోలేదు. కానీ రౌడీ బాయ్స్ సినిమాతో రూల్ మార్చేసింది. ఈ సినిమాలో కాస్త బోల్డ్ గా నటించడంతోపాటు రొమాంటిక్ సన్నివేశాల్లో రెచ్చిపోయి నటించింది. దాంతో ఈ హీరోయిన్ ని ఇలాంటి పాత్రలో కూడా తీసుకోవచ్చని దర్శక నిర్మాతలకు ఓ క్లారిటీ వచ్చింది. డీజే టీల్కు సినిమాకి సిక్వెల్ గా వచ్చిన టీల్కు స్వేగర్ సినిమాలో మాత్రం పూర్తి బోల్డ్ గా కనిపించింది. పొట్టి పొట్టి బట్టలు వేయడంతో పాటు లిప్ లాక్ లతో రెచ్చిపోయి అందర్నీ ఆశ్చర్యపరిచింది. ఎందుకంటే అప్పటివరకు ఈ హీరోయిన్ ని అభిమానించిన అభిమానులు కూడా ఇదేంటి ఈ హీరోయిన్ ఇలా మారిపోయింది అని నోరెళ్ళబెట్టి టీల్కు స్వేగర్ సినిమాలో ఆమె పర్ఫామెన్స్ ను చూసి షాక్ అయిపోయారు. అయితే అలాంటి అనుపమ పరమేశ్వరన్ టీల్కు స్వేగర్ సినిమా తర్వాత బోల్డ్ పాత్రలకు కూడా ఓ కేస్ చెప్పి మరిన్ని అవకాశాలు అందుకుంటుంది.అలా ఈ హీరోయిన్ టీల్కు స్వేగర్ మూవీ తర్వాత పరదా అనే లేడీ ఓరియంటెడ్ మూవీ తో వచ్చింది. పరదా అనే డిఫరెంట్ కాన్సెప్ట్ ఉన్న మూవీని ఎంచుకొని సమాజంలో అడవాళుు ఎదుర్కొనే ఇబ్బందుల గురించి ఈ సినిమాలో చూపించగా.. అందులో అద్భుతంగా నటించింది. కానీ ఈ సినిమా పెద్దగా విజయం సాధించలేదు. ఆ తర్వాత వెంటనే బిల్లంకొంద సాయ శ్రీనివాస్ తో కిష్కింధపురి అనే మూవీ తో వచ్చి రెయ్యం పాత్రలో అందర్నీ భయపెట్టేసింది. అలా వరుస సినిమాలు చేస్తూ సౌత్ ఇండస్ట్రీలో బిజీ బిజీగా ఉంటున్న ఈ హీరోయిన్ చేతిలో ప్రస్తుతం ఎల్ కానికో,ది పెల్ డిటెక్టివ్ అనే మలయాళ సినిమాలతో పాటు తెలుగులో భోగి, తమిళంలో బైనస్ అనే సినిమాలు ఉన్నాయి.

అంతా కోల్పోయిగా ఇంకా ఆశతో టూనింగ్ లయా చక్రవర్తి

బాలీవుడ్ ట్యాలెంటెడ్ హీరో సుశాంత్ సింగ్ రాజ్ పుత్ మరణంతో ముడిపడిన అన్ని కేసుల నుంచి రియా చక్రవర్తి, ఆమె కుటుంబం బయటపడిన సంగతి తెలిసిందే. సుశాంత్ సింగ్ సురభానంతరం నార్మల్ డ్రిక్స్ కంట్రోల్ బ్యూరో (ఎన్సిబీ), ఈడీ, సిబ్ సహా వలు దర్భాపు సంస్థలు అప్పటి ప్రియురాలు రియా చక్రవర్తి, ఆమె సోదరుడు సోవిక్ చక్రవర్తిని అరెస్ట్ చేసి విచారించాయి. కానీ అన్ని కేసుల నుంచి రియా చక్రవర్తి, ఆమె సోదరుడు నిరపరాధులుగా బయటపడ్డారు. మీడియాలో చాలా కథనాలు రియా చక్రవర్తిని దోషిగా ప్రకటించగా, దానిపై ఇప్పటికీ రియా సైలెంట్ వేస్తూనే ఉంది. ఒక నేరంపై విచారణ తేలక ముందే సోషల్ మీడియాలు రియా చక్రవర్తిని అపరాధిని చేసాయి. అయితే ఈ కేసులో నాలుగేళ్ళ పోరాటం ఫలించి చివరికి నిరపరాధిగా నిరూపించుకుని రియా బయటపడింది. అయితే



రియా చక్రవర్తి అన్ని కేసుల నుంచి బయటపడిన తర్వాత కూడా తన వద్ద నుంచి లాకున్న పాస్ పోర్ట్ ని తిరిగి ఇప్పకపోవడం ఆశ్చర్యపరిచింది. ఎట్టకేలకు సంబంధిత అధికారుల నుంచి క్లియరెన్స్ వచ్చింది. రియా చక్రవర్తి చేతికి పాస్ పోర్ట్ అందిందని తెలుస్తోంది. ఇక్కడ రియా స్వేచ్ఛగా తూనిగలా విదేశాలకు కూడా ఎగిరిపోవచ్చు. అన్ని బంధనాలను తెంచుకుని తాను ఇప్పుడు స్వేచ్ఛగా ఉన్నానని రియా ఆనందం వ్యక్తం చేసింది. ఐదు సంవత్సరాలు ఎంతో ఓషిగా ఉన్నాను. ఓషిక్ నా నిజమైన పాస్ పోర్ట్ అని రియా చక్రవర్తి వ్యాఖ్యానించింది. ఐదేళ్ల క్రితం రియా చక్రవర్తి నటించిన చిత్రం చెక్రే. ప్రస్తుతం రియా తదుపరి ప్రొజెక్ట్ కోసం ఎదురుచూస్తున్నారు. ఆమె తన కెరీర్ ను తిరిగి ప్రారంభించడానికి ఉత్సాహంగా వేచి చూస్తోంది.అయితే నిరపరాధి అని నిరూపించుకున్న తర్వాత కూడా దర్శకనిర్మాతలు ఈ భామకు అవకాశాలివ్వడానికి సిద్ధంగా ఉన్నారా? అంటే ఈ ప్రశ్నకు ఇంకా సమాధానం లేదు. అంతా కోల్పోయినా కానీ ఇంకా ఆశతో ఉన్నానని రియా చక్రవర్తి చెబుతోంది. ఈ భామ ఎం.ఎన్.రాజు దర్శకత్వం వహించిన తూనిగ్ తూనిగ్ చిత్రంలో నటించిన సంగతి తెలిసిందే.



పార్ట్ -3 లో మోస్ట్ వాంటెడ్ చిత్రాలివే!



ప్రాంచైజీలు, సినిమాటిక్ యూనివర్స్ లు, సీక్వెల్స్ అంటూ సౌత్ ఇండస్ట్రీలో ఒకటే జోరు కనిపిస్తోంది. ప్రాంచైజీల విషయంలో బాలీవుడ్ నే మించిపోయేలా కనిపిస్తోంది టాలీవుడ్. వరుస విజయాలతో ప్రాంచైజీలతో అంతకంతకు హైప్ తీసుకు రావడం సౌత్ కే చెల్లిందా? అనిపిస్తుంది. అలాంటి ప్రాంచైజీస్ లో మోస్ట్ వాంటెడ్ గా మారిన మూడు ప్రాంచైజీలు ఇవి. పుష్ప, కాంతార, కేజీఎఫ్, కార్తికేయ. పుష్ప నుంచి ఇప్పటికే ది రైజ్ ..ది రూల్ అంటూ రెండు భాగాలు రిలీజ్ అయి పాస్ ఇండియాలో ఎలాంటి సంచలనాలు నమోదు చేసాయో చెప్పాల్సిన పనిలేదు.

హిట్ ప్రాంచైజీ నుంచి పార్ట్ -3... ఇప్పుడిదే ప్రాంచైజీ నుంచి పుష్ప 3 ని కూడా దర్శకుడు సుకుమార్ ప్రకటించిన సంగతి తెలిసిందే. అదెప్పుడు ఉంటుందో తెలియదు కానీ కచ్చితంగా ఉంటుందని మాత్రం వెల్లడించారు. అలాగే కన్నడ నుంచి రిలీజ్ అయిన కేజీఎఫ్ రెండు భాగాలు పాస్ ఇండియాలో అంతే సంచలనమయ్యాయి. ఈ నేపథ్యంలో కేజీఎఫ్ 3 కూడా ఉం టుందని దర్శకుడు ప్రకాశ్ సిల్ ప్రకటించాడు. అదెప్పుడు పట్టాలెక్కిస్తారు అన్నది మాత్రం క్లారిటీ లేదు. కానీ ఈసారి మాత్రం సీ బ్యాక్ డ్రాప్ లో కథ సాగుతుందన్నది వాస్తవం. అలాగే కార్తికేయ 2తో దర్శకుడు చందు మొండేటి పాస్ ఇండియా

వరల్డ్ లోకి అడుగు పెట్టిన సంగతి తెలిసిందే. **కాత్ల అవ్ డేట్స్ పై అప్పుడే ఆసక్తి:** ఎలాంటి అంచనాలు లేకుండా రిలీజ్ అయిన సినిమా హిందుత్వం కాన్సెప్ట్ తో పాస్ ఇండియాకి కనెక్ట్ అయింది. దీంతో కార్తికేయ 3ని ఏకంగా గ్లోబల్ రేంజ్ రీవ్ ఉండేలా చేస్తారనే ప్రకటన వచ్చేసింది. కానీ ఆ ప్రొజెక్ట్ ఎప్పుడు మొదలవుతుంది? అన్నది నరైన క్లారిటీ లేదు.

ఖాళీ సమయంలో చందు మొండేటి ఆ స్క్రిప్ట్ వర్క్ లో బిజీ అవు తున్నారు. అలాగే మరో కన్నడ ప్రాంచైజీ కాంతార ఎంత పెద్ద సక్సెస్ అయిందో చెప్పాల్సిన పనిలేదు. ఎలాంటి అంచనాలు లేకుండా రిలీజ్ అయిన కాంతార అసూహ్య విజయం అనంతరం రీసెంట్ రిలీజ్ కాంతార చాప్టర్ వన్ ఏ రేంజ్లో హిట్ అయిందో తెలిసిందే. ఈ నేపథ్యంలో కాంతార చాప్టర్ -2ని కూడా ప్రకటించారు.

అయితే ఈ నాలుగు చిత్రాల నుంచి రిలీజ్ అయ్యేది పార్ట్ 3 భాగాలు కావడం విశేషం. పాస్ ఇండియాలో ఈ మూడవ భాగంపై అంచనాలు భారీగా ఉన్నాయి.

ఎలాంటి కథతో వస్తారో? అందులో పాత్రలు ఎలా ఉండ బోతున్నాయో? అన్న ఆసక్తి ఇప్పటి నుంచే మొదలైంది.వీటిపై అవ్ డేట్స్ రావడానికి మరింత సమయం వట్టే అవకాశం ఉంది.

80s లీ యూనియన్ కు స్పెషల్ ప్లెటేల్ చిరు-వెంకీ.. మలి బాలక్యష్ట?



ఈ ఏడాది చెన్నైలో... 80s రీ యూనియన్ కు ఈ ఏడాది వేదిక చెన్నై. వేదిక ఎక్కడ? ఎవరి ఇంట్లో అనేది తెలియాల్సి ఉంది. కాగా, ఈ కార్నెక్టుమానికి తెలుగు స్టార్ల వెంకటేశ్, చిరంజీవి స్పెషల్ ప్లయట్లో వెళ్ళారు. వీరిద్దరూ ప్రయాణానికి ముందు తీసుకున్న ఫోటో బయటకు రాగా వైరల్ అయింది. చిరంజీవి ప్రస్తుతం మన శంకర వరప్రసాద్ గారు సినిమాలో నటిస్తున్నారు. ఇందులో వెంకటేశ్ కూడా ప్రధాన పాత్రధారి. మొదటినుంచే సన్నిహితులైన వీరిద్దరూ ఒక సినిమాలో కలిసి నటించడం తొలిసారి.

మరి బాలయ్య సంగతి?...? గతంలో జరిగిన 80s రీ యూనియన్ కు బాలక్యష్ట కూడా హాజరయ్యారు. సరదాగా ఆడిపాడుతూ గ్రూప్ ఫోటోలు దిగుతూ నందదీ చేశారు. అసలు బాలయ్య ఎక్కడ ఉంటే అక్కడ ఉత్సాహం. తన చుట్టూ ఉన్నవారిలోనూ జోష్ నింపుతారని చెబుతుంటారు. అయితే, ఇదీవల ఏపీ ఆసెంబ్లీలో బాలక్యష్ట మాట్లాడుతూ చిరంజీవి గురించి చేసిన వ్యాఖ్య దుమారం రేపింది. తన సహజ శైలిలో బాలక్యష్ట మాట్లాడినా.. అది ప్రజల్లోకి వేరేగా వెళ్లిందనే అభిప్రాయం వ్యక్తమైంది. దీనిని సొమ్ము చేసుకోవాలని కొందరు ప్రయత్నించారు. అయితే, ఏపీ రాజకీయాల్లో దుమారం రేపిన ఈ పరిణామం అనంతరం ఏపీ సీఎం చంద్రబాబు.. చిరంజీవి తమ్ముడు, డిప్యూటీ సీఎం పవన్ కళ్యాణ్ ఇంటికి వెళ్లి సంభాషించారు. బాలక్యష్ట మాత్రం ఇప్పటివరకు స్పందించలేదు. ఈ నేపథ్యంలో ఆయన 80s రీ యూనియన్ కు వెళ్తారా? అనేది ఆసక్తికరంగా మారింది. ఏమో.. సంచలనమే తన నైజమైన బాలయ్య అలా చేసినా చేస్తారేమో..? చిరంజీవిని కలుస్తారేమో? ఏం జరుగుద్దో చూద్దాం.

బ్లాక్ అప్ ట్ ఫిట్ లో మలంతి అందంగా!

మృణాల్ రాకార్.. ప్రముఖ డైరెక్టర్ హను రాఘవపూడి దర్శకత్వంలో మలయాళ స్టార్ హీరో దులార్ నల్గూన్ నటించిన పూర్తి స్థాయి తొలి తెలుగు చిత్రం 'సీతారామం'. ఈ సినిమా కంటే ముందు హహానటి సావిత్రి బయోపిక్ ఆధారంగా వచ్చిన 'హహానటి' సినిమాలో జెమినీ గజేష్ పాత్ర పోషించిన ఈయన.. ఆ తర్వాత సీతారామం సినిమాతో తెలుగు ప్రేక్షకులను ఆకట్టుకున్నారు. ఈ సినిమా ద్వారానే తెలుగు ప్రేక్షకులను పలకరించింది మృణాల్ రాకార్. ఇందులో సాంప్రదాయంగా చీరకట్టులో కనిపించి, సీత పాత్రతో అందరి హృదయాలను దోచుకుంది. ఇందులో ఆమె చీరకట్టు బొట్టు అభిమానులను ఆకట్టుకోవడమే కాకుండా తెలుగు సినీ ప్రేక్షకులు కూడా ఈమెను సొంత అమ్మాయిగా ఓస్ చేసుకున్నారు. అంతేకాదు



పలు చిత్రాలలో అవకాశాలు ఇవ్వాలని అభిమానులు కూడా డిమాండ్ చేసిన విషయం తెలిసిందే.అలా సీతారామం విజయం సాధించడంతో నాచురల్ స్టార్ నాని హీరోగా నటించిన 'హాట్ నాన్సు' సినిమాలో జోష్ పాత్రతో మరకంసారి పలకరించింది. ఈ సినిమాతో కూడా మంచి విజయాన్ని అందుకుంది. ఆ తర్వాత విజయ్ దేవరకొండ తో కలిసి 'ది ఫ్యామిలీ స్టార్' సినిమా చేసింది. కానీ ఈ సినిమా పెద్దగా విజయాన్ని అందించలేదు. ఇప్పటి అడివి కేష్ హీరోగా నటిస్తున్న డెకాంట సినిమా నుండి శృతిహాసన్ తప్పకోవడంతో ఆ స్థానాన్ని భర్తీ చేసిన మృణాల్ త్వరలోనే ఈ సినిమాతో ప్రేక్షకుల ముందుకు రాబోతోంది. ఇదిలా ఉండగా తాజాగా ఈ ముద్దుగుమ్మ ఇంస్టాగ్రామ్ ద్వారా షేర్ చేసిన కొన్ని ఫోటోలు అభిమానులను, ఫోటోవర్స్ ను విపరీతంగా ఆకట్టుకుంటున్నాయి .

అందులో బ్లాక్ బెట్టిల్స్ లో కనిపించిన ఈమె తన అందంతో అబ్బురపరిచింది. విషయంలోకి వెళ్తే.. మంబైలోని సీతా ముఖేష్ అంబానీ కల్చరల్ సెంటర్ లో జరి గిన బిజ్నాగరి సెర్పెంటి ఇన్స్టిట్యూట్ ఎగ్జిబిషన్ కి బాలీవుడ్ బాలీవుడ్ అని తేడా లేకుండా చాలామంది నటీమణులు తమ ఫ్యాషన్స్ సెన్స్ తో సందడి చేశారు. అందులో భా గంగానే హీరోయిన్ మృణాల్ రాకార్ కూడా హాజరయ్యింది.ఇందులో మృణాల్ రాకార్ ఎగ్జిబిషన్లో లీనమై ఆర్ట్ ఇన్స్టాలేషన్ మధ్య అద్భుతమైన నల్లటి బెట్టిల్ లో ఫోటోలకు ఫోజులిచ్చింది.

రుక్మిణికి ఆ హీరా లవ్ స్టోరీస్ ఇష్టమేట..!

కన్నడ భామ రుక్మిణి వసంత్ ప్రస్తుతం సోషల్ మీడియా ట్రెండింగ్ లో ఉంటుంది. సప్త సాగరాలు దాటి సినిమాతో సౌత్ ఆడియన్స్ మనసులు గెలిచిన ఈ అమ్మడు రీసెంట్ గా రిలీజైన కాంతారా చాప్టర్ 1 లో అదరగొట్టేసింది.

సినిమాలో కనకావతి రోల్ లో రుక్మిణి తనకు వచ్చిన అవకాశాన్ని పర్ఫెక్ట్ గా యూజ్ చేసుకుంది. కాంతారా 1 తో అమ్మడు మరింత క్రేజ్ సంపాదించుకుంది. సినిమాలో ఆమె క్లిప్స్ ని సోషల్ మీడియాలో తెగ వైరల్ చేస్తున్నారు రుక్మిణి వసంత్ ఫ్యాన్స్.

ఎస్థిఆర్ డ్రాగన్ లో రుక్మిణి.. స్టార్ హీరోయిన్ క్యాలిడీస్ అన్నీ ఉన్న రుక్మిణి తెలుగులో నిఖిల్ తో అప్పుడే ఇప్పుడో ఎప్పుడో సినిమా చేసింది. నెక్ట్ ఎస్థిఆర్ డ్రాగన్ లో అమ్మడు నటిస్తుంది. రుక్మిణి ఇప్పటికే తమిళంలో వరుస సినిమాలు చేస్తుంది. విజయ్ సేతుపతితో ఏస్,



శివ కార్తికేయన్ తో మదరాస్ సినిమాల్లో నటించింది అమ్మడు. ఐతే రుక్మిణి తన ఇంటర్వ్యూస్ లో ఎప్పుడు తనకు ఇష్టమైన హీరో ఎవరంటే ఆమె తమిళ స్టార్ సూర్య పేరు చెబుతూ వచ్చింది. సూర్య సార్ అంటే చాలా ఇష్టం. ఆయన చేసిన లవ్ స్టోరీస్ చాలా ఇష్టంమంటుంది అమ్మడు. రుక్మిణి అలా చెబుతున్న క్లిప్స్ ని సూర్య ఫ్యాన్స్ తెగ వైరల్ చేస్తున్నారు. ఎలాగు అయ్యిడికి మంచి ఫోటోయిన్ వచ్చింది కాబట్టి ఆమెకు ఇష్టమైన హీరో సూర్యతో జత కట్టే ఛాన్స్ ఇస్తే బెటర్ అని అంటున్నారు. రుక్మిణి వసంత్ కూడా సూర్య తో నటించే అవకాశం కోసం ఎదురుచూస్తున్నట్టు ఉంది.

ఆడియన్స్ అంతా ఆమె మాయలో.. ఇక తెలుగులో రుక్మిణికి చరణ్ అంటే ఇష్టమని చెప్పింది. సో ఇటు ఎన్ టీ ఆర్ తర్వాత అమ్మడు చరణ్ తో కూడా నటించే ఛాన్స్ లు ఉన్నాయి. వది ఏమైనా రుక్మిణి వసంత్ ప్రస్తుతం నేషనల్ ఆడియన్స్ అంతా తన మాయలో పడి ఊగిపోతున్నారు. తప్పక సినిమా అమ్మడికి ఇంకా చాలా మంది అవకాశాలు వచ్చి పాస్ ఇండియా లెవెల్ లో అద్భుతాలు చేసేలా ఉందని చెప్పాచ్చు. కాంతారా 1లో తన రోల్ కి పూర్తిస్థాయిలో న్యాయం చేసిన రుక్మిణి కోసం మరిన్ని ఛాంలెంజింగ్ రోల్స్ రాసేందుకు అవకాశం ఇస్తుంది. అంతేకాదు లవ్ స్టోరీస్, కమర్షియల్ సినిమాల్లో నటించడం కూడా ఇష్టమని అంటుంది అమ్మడు. సౌత్ నుంచి నేషనల్ క్రేజ్ గా మారింది కన్నడ భామ రుక్మిణి మందన్న. ఐతే ప్రస్తుతం ఆమె వరుస సినిమాలతో బిజీ అయ్యింది. ఐతే రుక్మిణి తర్వాత నేషనల్ క్రేజ్ ట్యాగ్ ని రుక్మిణికి ఇచ్చేయాలని కొత్త నేషనల్ క్రేజ్ రుక్మిణి వసంత్ అని సోషల్ మీడియాలో ఒకటే హడావిడి జరుగుతుంది.



బీసీ రిజర్వేషన్లకు వ్యతిరేకంగా పిటిషన్.. కొట్టివేసిన సుప్రీంకోర్టు

దిల్లీ: తెలంగాణలో బీసీ రిజర్వేషన్లకు వ్యతిరేకంగా దాఖలైన పిటిషన్‌ను సుప్రీంకోర్టు కొట్టివేసింది. ఈ అంశం హైకోర్టులో పెండింగ్‌లో ఉన్నందున విచారణకు స్వీకరించలేమని జస్టిస్ విక్రమ్‌నాథ్ నేతృత్వంలోని ధర్మాసనం స్పష్టం చేసింది. హైకోర్టులో ఇదే అంశంపై రెండు పిటిషన్లు పెండింగ్‌లో ఉన్నాయని రాష్ట్ర ప్రభుత్వం తరపున సీనియర్ న్యాయవాదులు సిద్ధార్థ దవే, అభిషేక్ సింఘ్, ఏడీఎన్ రావు సుప్రీంకోర్టు దృష్టికి తీసుకెళ్లారు. ఆర్టికల్ 32 కింద పిటిషన్ ఎందుకు ఫైల్ చేశారని పిటిషనర్ తరపు న్యాయవాదిని జస్టిస్ విక్రమ్‌నాథ్ ధర్మాసనం ప్రశ్నించింది. హైకోర్టు జ్ఞప్తావసరం సుప్రీంకోర్టుకు వచ్చామని పిటిషనర్ పేర్కొన్నారు. హైకోర్టు జ్ఞప్తావసరం సుప్రీంకోర్టుకు వచ్చేస్తారా? అని ధర్మాసనం ప్రశ్నించింది. అనంతరం పిటిషన్‌ను జస్టిస్ విక్రమ్‌నాథ్, జస్టిస్ సందీప్ మెహతా ధర్మాసనం కొట్టివేసింది.



దిల్లీ: తెలంగాణలో జూబ్లీహిల్స్ అసెంబ్లీ స్థానానికి ఉప ఎన్నిక షెడ్యూల్ విడుదలైంది. నవంబర్ 11న ఉప ఎన్నిక నిర్వహించనున్నట్లు ఈసీ వెల్లడించింది. నవంబర్ 14న ఓట్ల లెక్కింపు చేపట్టనున్నారు. జూబ్లీహిల్స్ పరిధిలో మొత్తం 3,92,669 మంది ఓటర్లు ఉన్నారు. మంగంటి

గోపీనాథ్ అకాల మరణంతో ఇక్కడ ఉప ఎన్నిక నిర్వహిస్తున్నారు. నోటిఫికేషన్ విడుదల: అక్టోబర్ 13, నామినేషన్లు తుది గడువు: అక్టోబర్ 21, నామినేషన్ల పరిశీలన: అక్టోబర్ 22, నామినేషన్ల ఉపసంహరణకు తుది గడువు: అక్టోబర్ 24, పోలింగ్ తేదీ: నవంబర్ 11, ఓట్ల లెక్కింపు : నవంబర్ 14.



రాష్ట్రంలో పరిశ్రమలు పెట్టేవారికి అన్ని రకాల మద్దతు: సీఎం రేవంత్‌రెడ్డి

హైదరాబాద్: తెలంగాణలో పరిశ్రమలు పెట్టేవారికి ప్రభుత్వం అన్ని రకాలుగా మద్దతిస్తుందని సీఎం రేవంత్‌రెడ్డి తెలిపారు. అమెరికాకు చెందిన ప్రముఖ ఫార్మా సంస్థ ఎలి లిబ్బీ ప్రతినిధులు సీఎంతో భేటీ అయ్యారు. ఈ భేటీకి ఆ సంస్థ అధ్యక్షుడు ప్యాట్రిక్ జాన్సన్, లిబ్బీ ఇండియా అధ్యక్షుడు విన్నోలో టుకర్, మంత్రి శ్రీధర్ బాబు, ప్రభుత్వ ప్రత్యేక కార్యదర్శి సంజయ్ తదితరులు హాజరయ్యారు. హైదరాబాద్‌లో పరిశ్రమ ఏర్పాటుకు ఎలి లిబ్బీ ముందుకొచ్చింది. రూ.9 వేల కోట్లతో ఫ్లాంటు, క్యాలిబ్రీ సెంటర్ ఏర్పాటుకు సంసిద్ధత వ్యక్తం చేసింది. ఈ సందర్భంగా ఆ సంస్థను సీఎం అభినందించారు. ఫార్మా పాలసీని ప్రభుత్వం మరింత ముందుకు తీసుకెళ్తుందని చెప్పారు. జీనోమ్ వ్యాబీలో ఎటీసీ సెంటర్ ఏర్పాటు చేస్తున్నామని.. అవసరమైన సాంకేతిక సహకారం అందిస్తామని వెల్లడించారు. ఆనంద్ మహేంద్రా నేతృత్వంలో స్కీల్ యూనివర్సిటీ ఏర్పాటు చేస్తున్నామని.. ఫార్మాకు సంబంధించిన ప్రముఖులు ఆ యూనివర్సిటీ భర్తీ మెంబర్స్‌గా ఉన్నారని సీఎం వివరించారు.

భూముల కేటాయింపులపై లెక్కలు తేల్చాలి..

హైదరాబాద్: సీతారామ లిఫ్ట్ ఇరిగేషన్ ప్రాజెక్ట్ భూసేకరణపై అధికారులతో మంత్రి పొంగులేటి శ్రీనివాస్ రెడ్డి సమావేశం నిర్వహించారు. ఈ మేరకు రెవెన్యూ భూముల కేటాయింపులపై లెక్కలు తేల్చాలని అధికారులకు మంత్రి ఆదేశాలు జారీ చేశారు. సీతారామ లిఫ్ట్ ఇరిగేషన్ ప్రాజెక్ట్ భూసేకరణ వేగవంతం చేయాలని సూచించారు. గత 30-40 సంవత్సరాలుగా రెవెన్యూ శాఖ తరపున వివిధ ప్రభుత్వ శాఖలకు కేటాయించిన భూముల వివరాలు, వినియోగం, ప్రస్తుత పరిస్థితిపై సమగ్ర నివేదిక ఇవ్వాలని కోరారు. రాష్ట్ర విభజన తర్వాత పలు ప్రాజెక్టుల్లో మార్పులు, రద్దులు జరిగిన నేపథ్యంలో వాటి లెక్కలు చూపాలని ఆయన పేర్కొన్నారు. అటవీ శాఖకు రెవెన్యూ శాఖ ఇచ్చిన భూమి, అలాగే అటవీ శాఖ రెవెన్యూ శాఖకు ఇచ్చిన భూములపై వివరాలను రెండు శాఖలు కలిపి నివేదిక ఇవ్వాలని మంత్రి పొంగులేటి ఆదేశించారు. సీతారామ లిఫ్ట్ ఇరిగేషన్ కోసం ఉమ్మడి ఖమ్మం జిల్లాలో 1138 ఎకరాల అటవీ భూమి కేటాయింపును వేగవంతం చేయాలని తెలిపారు. కేవలపురం త్రాగునీటి పథకం కోసం గతంలో కేటాయించిన 1030 ఎకరాల భూమి ప్రాజెక్ట్ రద్దు చేశారని గుర్తు చేశారు. ఆ భూమిని సీతారామ లిఫ్ట్ ఇరిగేషన్ ప్రాజెక్టుకు బదిలీ చేసే సాధ్యాసాధ్యాలను పరిశీలించాలని మంత్రి పొంగులేటి శ్రీనివాస్ స్పష్టం చేశారు. ఈ సమావేశంలో రెవెన్యూ శాఖ కార్యదర్శి, అటవీ పర్యావరణ శాఖ డైరీసర్ సెక్రటరీ, పీసీసీఎఫ్, మెట్రో వాటర్ వర్మి ఎండి తదితరులు పాల్గొన్నారు.

సుప్రీం తీర్పు శుభ పరిణామం: మహేష్ గౌడ్

హైదరాబాద్, అక్టోబర్ 6: బీసీ రిజర్వేషన్ల పిటిషన్‌కు కొట్టివేస్తూ సుప్రీం కోర్టు తీర్పు ఇవ్వడం పట్ల కాంగ్రెస్ నేతలు స్పందించారు. పీసీసీ చీఫ్ మహేష్ గౌడ్ స్పందిస్తూ.. సుప్రీం తీర్పు శుభ పరిణామమన్నారు. 42 శాతం బీసీ రిజర్వేషన్లు ఆపాలని సుప్రీం కోర్టులో వేసిన కేసును కొట్టివేయడాన్ని స్వాగతిస్తున్నామని తెలిపారు. కాంగ్రెస్ పార్టీ, రాష్ట్ర ప్రభుత్వం 42 శాతం బీసీలకు రిజర్వేషన్లు ఇచ్చే విషయంలో అన్ని రకాలుగా పోరాటాలు చేసి సాధిస్తామని చెప్పారు. ఇప్పటికే ప్రభుత్వం 3 చట్టాలు, ఒక ఆర్డినెన్స్ ఒక జీవో ఇచ్చి బీసీ రిజర్వేషన్లు అమలు చేసేందుకు కృషి చేసిందని తెలిపారు. 8వ తేదీన హైకోర్టులో కూడా వ్రభుత్వానికి అనుకూలంగా తీర్పు వస్తూందని ఆశిస్తున్నామన్నారు. బీసీలకు రాజకీయంగా 42 శాతం రిజర్వేషన్లు

అమలు కోసం అన్ని వర్గాలు సహకరించాలని మహేష్ గౌడ్ కోరారు. **వారి కుట్రలు అర్థం చేసుకోండి: మహేష్..** సుప్రీం కోర్టు తీర్పును స్వాగతిస్తున్నామని కాంగ్రెస్ అధికార ప్రతినిధి డాక్టర్ కొనగాల మహేష్ అన్నారు. బీసీ బిడ్డలకు కాంగ్రెస్ రిజర్వేషన్లు ఇస్తే కొందరు తట్టుకోలేకపోతున్నారని మండిపడ్డారు. బీసీలకు రిజర్వేషన్లు పెంపు కుట్రలను బీసీలు అర్థం చేసుకోవాలని అన్నారు. బీసీ బిడ్డల నోటి దగ్గర ముద్దను లాక్కోవడం హితవు పలికారు. బీఆర్‌ఎస్ నేతలు కుల సంఘ నాయకుని ముగ్ధ వేసుకుని కోర్టుకు వెళ్తున్నారని తెలిపారు. బీసీల రిజర్వేషన్ల పెంపును అడ్డుకునే ఉత్సాహాన్ని బీసీలు గమనిస్తున్నారని మహేష్ పేర్కొన్నారు.



సీజన్ గవాయ్‌పై దాడికి యత్నం.. చీకటి రోజుగా అభివర్ణించిన రేవంత్..

హైదరాబాద్: సుప్రీంకోర్టు ప్రధాన న్యాయమూర్తి సీజన్ గవాయ్‌పై జరిగిన దాడి యత్నాన్ని తెలంగాణ సీఎం రేవంత్ రెడ్డి ఖండించారు. ఈ మేరకు ఎక్స్ వేదికగా రేవంత్ ట్వీట్ చేశారు. దేశ న్యాయవ్యవస్థలోని అత్యున్నత అధికారిపై దాడి చేసి బెదిరించడానికి జరిగిన దుర్మార్గపు ప్రయత్నాన్ని తాను మాటల్లో ఖండించలేనని చెప్పారు. ఇది మన దేశ చరిత్రలో చీకటి రోజు అని ముఖ్యమంత్రి అభివర్ణించారు. ఇటువంటి పిరికి దాడులకు తాను భయపడటోనని ధైర్యంగా ప్రకటించిన ధైర్యవంతుడైన ప్రధాన న్యాయమూర్తి బి.ఆర్.గవాయ్ కి దేశ పౌరులతో కలిసి తాను సంఘీభావం ప్రకటిస్తున్నట్లు రాసుకొచ్చారు.. సుప్రీంకోర్టులో ఓ కేసు విచారణ సమయంలో భారత ప్రధాన న్యాయమూర్తి జస్టిస్ గవాయ్‌పై దాడి చేసేందుకు ఓ లాయర్ యత్నించారు. కేసు విచారణలో భాగంగా వాదనలు జరుగుతుండగా ఓ న్యాయవాది సీజీబిపైకి బాటు విసిరేందుకు యత్నించాడు. గమనించిన భద్రతా సిబ్బంది వెంటనే అతడిని అడ్డుకున్నారు. దీనిపై స్పందించిన జస్టిస్ గవాయ్.. ఇలాంటి ఘటనలు తనను ప్రభావితం చేయలేవని, తాను చలింపడం లేదని, ఎవరూ ఆందోళనకు గురికావద్దని వ్యాఖ్యానించారు. అనంతరం కోర్టులో ఉన్న లాయర్లను తమ వాదనలు కొనసాగించమని జస్టిస్ గవాయ్ కోరారు.



హైవేపై వరుసగా రెండో రోజుగా భారీగా ట్రాఫిక్‌జామ్

చిట్యాల: విజయవాడ-హైదరాబాద్ జాతీయ రహదారిపై వరుసగా రెండో రోజు భారీగా ట్రాఫిక్‌జామ్ ఏర్పడింది. నల్గొండ జిల్లా చిట్యాల నుంచి పెద్దకాపర్తి వరకు సుమారు 4 కిలోమీటర్ల మేర రాకపోకలు స్తంభింబిపోయాయి. దీంతో వాహనాలు నెమ్మదిగా కదులుతున్నాయి. పెద్దకాపర్తి, చిట్యాల వద్ద వంతెన నిర్మాణ పనుల వల్ల ఈ సమస్య ఏర్పడింది. దసరా సెలవుల తర్వాత ప్రయాణికులు సగర బాట పట్టడంతో వాహనాల రద్దీ నిలకొంది. మరోవైపు పంతంగి

టోల్ ప్లాజాతో పాటు చౌటుప్పల్, దండు మల్కాపురం వద్ద వాహనాలు నెమ్మదిగా కదులుతున్నాయి. పోలీసులు వాహనాల రద్దీని క్రమబద్ధీకరించే ప్రయత్నం చేస్తున్నారు. హైదరాబాద్‌లోని ఎల్వీనగర్ చింతలకుంట నుంచి కొత్తపేట వరకు భారీగా ట్రాఫిక్‌జామ్ ఏర్పడింది. చింతలకుంట పైవంతెనపై ట్రావెల్స్ బస్సులు నిలిచిపోయాయి. ట్రాఫిక్‌జామ్ కారణంగా కార్మాలయాలకు వెళ్లే ఉద్యోగులు ఇబ్బందులు పడుతున్నారు.



హైదరాబాద్, అక్టోబర్ 6: తెలంగాణ బీజేపీ ఎంపీలకు మాజీ మంత్రి హరీష్ రావు సవాల్ విసిరారు. బీజేపీ అంటే తెలంగాణను మోసం చేసిన పార్టీ అని విమర్శించారు. బీజేపీద సబ్ కా నాత్ సబ్ కా వికాస్ కాదు పూరా బక్సాస్ అంటూ వ్యాఖ్యలు చేశారు. వడ్డకో నీటి.. గోధుమలకో నీతా అని తెలంగాణ బీజేపీ ఎంపీలకు అడిగ్ దమ్యుండా అని ప్రశ్నించారు. ప్రాంతీయ పార్టీ బలంగా ఉంటే కేంద్రం మెడలు వంచి పనులు చేసుకోవచ్చని.. ఎపీలో టీడీపీ ఇప్పుడు అదే చేస్తుందన్నారు. సీఎం రేవంత్ కేరళ, కర్ణాటక, ఢిల్లీ తిరగడానికి సరిపోతుందని మాజీ మంత్రి ఎద్దేవా చేశారు. రాష్ట్రంలో ఆర్‌ఆర్ టాక్స్ నడుస్తోందని వ్యాఖ్యలు చేశారు. పోలీసులు బీఆర్‌ఎస్ కార్యకర్తలపై అక్రమ కేసులు పెడితే పింక్ బుక్‌లో రాసుకుంటామని.. బీఆర్‌ఎస్ ప్రభుత్వం వచ్చాక ఆ పోలీసుల పని పడతామని హెచ్చరించారు. కేసీఆర్ వచ్చాక మార్గర్ కమిటీల్లో బీసీలకు అవకాశం ఇచ్చామని గుర్తుచేశారు. రేవంత్ చీఫ్ మినిస్టర్ కాదు కటింగ్ మాస్టర్ అంటూ వ్యాఖ్యలు చేశారు. జైలులో కత్తెర పెట్టుకొని కేసీఆర్ చేసిన పనులకు రిబ్బన్ కట్టే చేస్తున్నారంటూ ఫైర్ అయ్యారు. రిబ్బన్ కట్టించడం లేదంటే కేసీఆర్ ఇచ్చిన పథకాలు కట్టే చేయడం ఇదే రేవంత్ పని అని అన్నారు. కాశీశ్వరం కూలించని చెబుతున్న సీఎం రేవంత్ మల్లన్నసాగర్ నుంచి హైదరాబాద్‌కు నీళ్లు ఎలా తీసుకువెళ్తున్నారని నిలదీశారు. కేసీఆర్ చెమట ఓడ్చి కట్టిన ప్రాజెక్టు కాశీశ్వరం అని చెప్పుకొచ్చారు. మల్లన్నసాగర్ క్రాజెక్టు సీఎం రేవంత్ నాన్న కట్టారని నీళ్లు తీసుకువెళ్తున్నారా అంటూ మండిపడ్డారు. తలకిందులగా తప్పున్న చేసినా ఇక సీఎం రేవంత్ మాటలను ప్రజలు నమ్మరన్నారు. సంగారెడ్డి

జిల్లాలో లక్షా 20 ఎకరాల సాగు కోసం సంగమేశ్వర బసవేశ్వర ప్రాజెక్టు తెచ్చారు కేసీఆర్ అని తెలిపారు. త్వరలో సంగమేశ్వర బసవేశ్వర ప్రాజెక్టు కోసం పెద్ద ఎత్తున పోరాటం చేస్తామన్నారు. కాంగ్రెస్ పోవాలి కేసీఆర్ రావాలని జనాలు కోరుకుంటున్నారని మాజీ మంత్రి వెల్లడించారు. కాంగ్రెస్ పార్టీ ప్రామిసరీ నోట్, బాండ్ పేపర్‌లకు విలువ లేకుండా చేసిందని విమర్శించారు. కాంగ్రెస్ ఆరు గ్యారంటీలకు చట్టబద్ధత కల్పిస్తామని హామీ ఇచ్చారని.. రేవంత్ రెడ్డి వచ్చాక కొత్త పింఛన్లు ఇప్పలేదు కానీ 2 లక్షల పింఛన్లు తీసుకొని ఆరోపించారు. రెండు నెలల పింఛన్ ఎగ్జిక్యూషన్లు. కాంగ్రెస్ బాకీ కార్డులను ప్రతీ గ్రామంలో పంచాలని నేతలు పిలుపునిచ్చారు. సానిక సర్పస్ల ఎన్నికల్లో కాంగ్రెస్ నాయకులు ఓటు అడగటానికి వస్తే హామీలపై నిలదీయాలన్నారు. కల్యాణం లక్ష్మి పథకంలో 8 లక్షల తులూ బంగారం కాంగ్రెస్ పార్టీ బాకీ పడిందని తెలిపారు. నిరుద్యోగ యువతకు 2 లక్షల ఉద్యోగాలు ఇస్తానని చెప్పి 20 వేల ఉద్యోగాలు కూడా ఇవ్వలేదన్నారు. రేవంత్ ఎన్నికల ముందు రజనీకాంత్.. తర్వాత గజని కాంత్‌లా అయ్యారంటూ సెటైర్ విసిరారు. పూర్వరీ నీటిలో రోడ్లు, మూసీ సుందరీకరణ కోసం నిధులు ఉంటాయని.. ప్రజలకు ఇచ్చే పథకాల కోసం మాత్రం నిధులు ఉండవని ఆయన అన్నారు. కేసీఆర్ 33 వేల కోట్ల రూపాయల రుణమాఫీ చేస్తే రేవంత్ 19 వేల కోట్ల రూపాయలే రుణమాఫీ చేశారన్నారు. రైతులకు యూరియా సరఫరా చేయలేని దద్దమ్మ, చేతగాని ప్రభుత్వం ఈ కాంగ్రెస్ ప్రభుత్వమని మండిపడ్డారు. స్థానిక సంస్థల ఎన్నికల్లో అన్ని జిల్లాల్లో బీఆర్‌ఎస్ గెలవడం పక్కా అంటూ మాజీ మంత్రి హరీష్ రావు ధీమా వ్యక్తం చేశారు.

'ట్రాప్ హౌస్ పార్టీ'.. ఆరుగురిపై కేసు నమోదు

హైదరాబాద్: మొయినాబాద్ చెర్లవోక్స్ ఫాంహౌస్ కేసులో పోలీసుల దర్యాప్తు కొనసాగుతోంది. ట్రాప్ హౌస్ పార్టీలో ఆర్గనైజర్లు, డీజే షేయర్లు సహా 65 మంది పాల్గొన్నట్లు గుర్తించారు . ఇన్‌స్ట్రాగ్రామ్ ద్వారా సమాచారంతో 59 మంది యువతి, యువకులు పార్టీకి వచ్చారు. 22 మంది మైనర్లు ఈ పార్టీలో పాల్గొన్నారు. ఈ ఘటనకు సంబంధించి పోలీసులు ఆరుగురిపై కేసులు నమోదు చేశారు. ఇషాన్ అనే యువకుడు పార్టీ నిర్వహించినట్లుగా గుర్తించారు. ఇషాన్ ఇటీవలే కెనడా నుంచి హైదరాబాద్‌కు వచ్చాడు. ఇన్‌స్ట్రాగ్రామ్‌లో ట్రాప్‌హౌస్ పేరిట పేజీ క్రియేట్ చేశాడు. అక్టోబర్ 4న చెర్లవోక్స్ ఫాంహౌస్‌లో పార్టీ నిర్వహించాడు. ఒక్కరికైతే రూ.1,600, జంటగా వస్తే రూ.2,800గా ధర నిర్ణయించాడు. ఇన్‌స్టాలో ఇది చూసిన మైనర్లు పార్టీకి నిర్దమయ్యారు. మత్తులో జోగిద్దన్న సమయంలో రాజేంద్రనగర్ ఎస్‌వోటీ పోలీసులు దాడులు నిర్వహించారు. పార్టీలో పాల్గొన్న వారికి నిర్వహించిన డ్రగ్ పరీక్షలో ఇద్దరు మైనర్లు గంజాయి తీసుకున్నట్లు నిర్ధరణ అయింది. ఆరుగురు నిర్వాహకులను, 6 విదేశీ మద్యం బాటిల్లను స్వాధీనం చేసుకుని మొయినాబాద్ ఠాణాలో అప్పగించారు. పోలీసులు కేసు నమోదు చేసి దర్యాప్తు చేపట్టారు.